

БОЖЫМ ШЛЯХАМ

1974

Студзень -

Люты -

Сакавік

Год XXII

№ 1 (139)

ЗЬМЕСТ:

ДОБРАЯ НАВІНА (VIII КАТЭХЭЗА) • ЛЁС
ПОМНІКАЎ СТАР. БЕЛ. ПІСЬМЕНСТВА •
НАСЕЛЬНІЦТВА Ё БССР • ДАРОГА (РАЗВА-
ЖАНЬНЕ) • З ЦАРКОЎНАГА ЖЫЦЦЯ • З
БЕЛАРУСКАГА ЖЫЦЦЯ • РЫБАЦТВА
(РАСКАЗ) • ПШУЦЬ ДА НАС • УСПАМІНЫ
ПРА А. ЦЬВЯЧКОЎСКАГА • ПРЫКАЗКІ І
ПРЫМАЎКІ • ЖАРТЫ З УСХОДНЯГА КІР-
МАШУ • «БАЙКІ» В. А. (АЎТО-РЭКЛЯМА) •
УСПАМІНЫ: «УЧОРА—СЯГОДНЯ—ЗАЎТРА».

ПАДПІСКА «БОЖЫМ ШЛЯХАМ» НА 1974 г.:

У Задзіночаных Штатах Амэрыкі — 3 даляры.

У Вялікабрытаніі — £ 1-00.

У іншых краінах у суме раўнаважнай £ 1-00.

ЧАСАПІС МОЖНА ЗАКАЗЫВАЦЬ:

У Задзіночаных Штатах:

Mr. Antony Bielenis, 3006 Logan Blvd, Chicago, Ill.
60647, USA.

Mr. B. Danilovich, 303 Hovard Str., New Brunswick,
New Jersey, USA.

Mr. G. Gosciejew, 3416, W 49-th Str., Cleveland 2,
Ohio, USA.

Mr. Ch. Najdziuk, 833 N. Coronado Str., Los Angeles,
Calif., USA.

Mrs. J. Kachanovska, 8 St. Mark's Pl., New York,
N. Y., USA.

У Канадзе:

Mr. Pituška, 116 Grand Ave., Toronto, Ont. 560,
Canada.

У Нямеччыне:

Mgr. U. Salaviej, 892 Schongau/Lech, Städt. Alters-
heim, W. Germany.

Матар'ялы прызначаныя да друку ў нашым часа-
пісе слаць на адрас:

Rev. J. Hermanovič, MARIAN HOUSE,
HOLDEN AVENUE, LONDON, N. 12, 8 HY.,
Gt. Britain.

УВАГА: Адрас просім пісаць з усімі знакамі — N. 12, азначае North, а не нумар

ON GOD'S HIGHWAY

Year XXII January—February—March № 1 (139)
1974

MARIAN HOUSE, HOLDEN AVE.,
LONDON, N. 12, 8 HY., ENGLAND

а. Т. Падзява

Добрая навіна

БОГ ТВОРЫЦЬ ЧАЛАВЕКА

VIII-ая КАТЭХЭЗА

Царква заўсёды верыла і навучала, што кнігі Сьвятога Пісьма Сам Бог памагаў людзям укладываць (пісаць) так, што і яны свабодна самі пісалі, як маглі ў тым часе, у якім жылі. Аднак Бог праз іх аб'явіў чыстую праўду. Толькі ў вельмі рэдкіх выпадках Бог дыктаваў пішучаму, што ён павінен напісаць. Тады тыя людзі, якіх мы называем Прарокамі, так і напісалі, што гэта словы самога Бога. Дзеля таго, што Бог пабуджаў людзей напісаць кнігі Сьвятога Пісаньня і памагаў ім пісаць так, каб у іх не было нічога непраўдзівага аб Богу і аб чалавеку — на колькі гэта патрэбна для ягонага выратаваньня — усе гэтыя кнігі мы называем Божым Словам.

*

Пра стварэньне чалавека Сьвятое Пісьмо гаворыць у форме *пэмы*, як і пра стварэньне сьвету. Мы бачым Бога ў паэтычным абразе, як лепіць чалавека з зямлі, як майстар творыць гаршчок з гліны.

Гэта азначае, што чалавек ёсьць часткай прыроды, дык павінен пра гэта добра помніць. Бо цела чалавека складаецца з тых самых элементаў, што і зямля, расьліны і жывёла. Як расьліны, так і чалавек родзіцца, расьце і размнажаецца. А з жывёлай мае падабенства, што ўладае пачуцьцямі — глядзіць і чуе. І чалавеку, як і расьлінам і жывёле, патрэбныя для жыцьця сонца, паветра, вада і ежа. Аднак, паміма такога падабенства, чалавек зьяўляецца вынятковым стварэньнем на зямлі.

Пры стварэньні чалавека Бог дзеіць асабліва і мы пра гэта чытаем у Сьвятым Пісьме дзе напісана вобразна: Бог, прыгатаваўшы цела, ажыўляе яго Сваім подыхам. Нічога падобнага мы не бачылі, калі Бог тварыў жывёлу.

І толькі чалавеку Бог дае загад — наказ, які чалавек павінен прыняць дабравольна і выканаць. Наогул чалавек — істота свабодная і вольная, аднак залежыць ад Бога. Гэта ёсьць ясная Божая думка і воля. Перш чым стварыць чалавека, Бог гаворыць: «Створым чалавека на абраз і падабенства Нашае». Прарок ужывае прыгожую форму ў ліку многім, гаворачы аб Богу, хоць добра ведае, што Бог ёсьць адзін. Але гэта не перашкаджае, што хрысьціяне ведаюць, што Бог ёсьць адзін у Трох Асобах — (Сьвятая Тройца).

Багасловы згодна прызнаюць, што пры стварэньні сьвету і чалавека тварылі ўсе Тры Асобы Божыя, але спэцыяльна прыпісваецца гэтая падзея Богу Айцу. Але словы: «на Наш Абраз і Падабенства» маюць для хрысьціян куды багацейшы зьмест, чым для жыдоў. Жыды шукаюць «абраза і падабенства Божага» ў аднэй асобе чалавека — дзеля чалавечай душы, свабоднай і разумнай. А для хрысьціян слова «чалавек» азначае ўсіх людзей — чалавечую прыроду, якая ёсьць адна, хоць маюць яе ўсе людзі. . . Праўда, людзей ёсьць многа асобаў, але ў гэтым яны якраз і падобны да Бога, бо і ў Богу ёсьць Тры Асобы, хоць Божая прырода адна і таму Бог — Адзін, калі мы гаворым толькі аб Ягонай прыродзе.

Сказана: «Стварыў Бог чалавека на Свой Абраз, на Абраз Божы стварыў яго: мужчыну і жанчыну стварыў іх» (Быцьцё I, 27).

Сьвятое Пісьмо выразна паказвае, што шматлікасьць асобаў таксама ёсьць у чалавеку абразом Божым. Гэтак сама, калі Бог зьяўляецца Абрагаму ў постаці трох падарожных, дык жыды толькі ў адным з гэтых падарожнікаў прызнаюць Бога, аднак хрысьціянам нішто не перашкаджае прызнаваць у іх Тры Божыя Асобы.

Стварэньне жанчыны апісана так, каб ня было сумніваньня, што яна таксама ёсьць чалавекам: «Косыць з косыці і цела з цела муж-

чыны». (Быццё, 2, 23). Аўтар дае мужчыне імя «Адам», бо ў гэбрайскай мове зямля называецца «адама», а ён быў фармаваны з зямлі. Жанчыну ён назваў «Ева», бо ад яе меў быць зроджаны ўвесь чалавечы род, а жыццё па гэбрайску «гава», бо ўсе паходзяць ад першае пары людзей. Значыць, мы ўсе між сабою — «радня». Дык вось дзе трэба шукаць фундаманту агульна-чалавечага братэрства! Наогул у Сьвятым Пісьме слова «брат» — «сястра» азначаюць радню, як у Евангельлі ўся радня Хрыста называецца Ягоньмі братамі й сёстрамі.

*

Чалавечая прырода лучыць душу й цела ў адну цэласць. Бяз цела няма чалавека і бяз душы чалавек перастае быць чалавекам. Толькі ў лучнасьці душа й цела становяцца адным чалавекам. Пры сьмерці чалавека гаворым: «чалавек памёр», хоць памірае толькі цела, а душа ёсьць несьмяротная. Душа не мае ў сабе нічога матар'яльнага, а таму яна не распадаецца на часткі, з якіх складаецца матэрыя. Душа існуе вечно ды і матэрыя існуе ўсьцяж, бо ў «прыродзе нічога ня гіне»; аднак ёсьць вялікая розьніца між душою і целам. Матар'яльныя часткі ўсьцяж мяняюцца, пераходзячы з адной формы ў іншую. Але душа мяняцца ня можа, бо яна ёсьць духам. Душа можа існаваць паза прасторам і часам. У прасторы і часе душа існуе толькі ў лучнасьці з нашым матар'яльным целам.

Душа мае розум і вольную волю. Таму чалавек можа гаварыць, думаць, жадаць і любіць, ненавідзець: сваім розумам душа можа разумна выбіраць паміж рознымі учынкамі і рэчамі. Найлепшым доказам духоўнасьці чалавека ёсьць тое, што чалавек можа зразумець, што такое дух і можа пазнаваць Бога, Свайго Стварыцеля. Гэта накладвае на чалавека абавязак кіравацца розумам у сваім жыцці, каб яго не змарнаваць, бо розум ясна паказвае нам, што нашае жыццё ёсьць толькі часовае.

*

НАШ АДКАЗ БОГУ: Бог даў мне жыццё. Я цешуся з гэтага і дзякую Богу за сваё існаваньне. Хачу любіць Бога, як свайго Стварыцеля, а ўсіх людзей, як сваіх братоў і сясьцёр.

*

ПРЫКЛАД МАЛІТВЫ: «Госпадзі, наш Валадару, як узьвялічана Імя Тваё на ўсёй зямлі! Кім ёсьць чалавек, што Ты памятаеш аб ім? Або сын чалавечы, што Ты займаешся ім? славай і чэсьцяй ахутаў Ты яго і зрабіў яго ня шмат меншым ад анёлаў, гаспадаром над творамі рук Тваіх і ўсё Ты паклаў пад ногі яго». (Пс. 8-2. 5-7).

*

УВАГА: Калі-б навука даказала, што чалавечы цела Бог прыгатаваў праз эвалюцыю з цела жывёлаў, дык ня было-б перашкоды з боку веры, каб гэтае прыняць і з боку Царквы. Толькі немагчыма прыняць, што людзкая душа разьвівалася з душы жывёлы, бо дух ня можа ўзрастаць-разьвівацца і можа быць толькі створаны Богам, аб чым сьведчыць і вучыць нас Божэ Слова. Вось два тэксты са Старога і Новага Запавету: «Бог на пачатку стварыў чалавека і пакінуў яму вырашаць самому. Перад людзьмі жыцьцё і сьмерць, што табе спадабаецца, тое і будзе табе дадзена». (Мудр. 15, 14, 17).

«Ня бойцеся тых, што забіваюць цела, а душы забіць ня могуць; а бойцеся больш таго, хто можа і душу і цела загубіць у пекле». (Мат. 10, 28).

*

ПЫТАНЬНІ ДА VIII-ай КАТЭХЭЗЫ:

15) Хто такі чалавек?

АДКАЗ: Чалавек — гэта найдасканалейшы твор Божы на зямлі, які жыве ў супольнасьці, можа пазнаваць і любіць Бога, ды асягнуць вечнае шчаслівае жыццё.

16) У чым чалавек падобны да Бога?

АДКАЗ: Чалавек падобны да Бога ў тым, што ён ёсьць супольнасьцяй асобаў, якія маюць адну і тую самую натуру. А натура або прырода кожнага чалавека ёсьць падобнай да натуры Божай сваёй несьмяротнай, разумнай і вольнай душой.

17) Што мы называем натурай чалавека?

АДКАЗ: Натурай чалавека мы называем ягонае цела разам з разумнай душой.

18) Хто нас аб гэтым вучыць?

АДКАЗ: Аб усім гэтым вучыць нас Сьвятая Царква, апіраючыся на Божым Законе Старога і Новага Запавету.

Лёс помнікаў старога беларускага пісьменства

(РУКАПІСНАГА Ъ ДРУКАВАНАГА)

Лёс помнікаў старога беларускага пісьменства дасьледаваў А. Шлюбскі¹⁾. Займаўся ім 1-шы зьезд беларускіх архэолягаў і архэографуў у Менску ў 1926 г.²⁾. Шмат дадатковых дадзеных ёсьць у іншых працах і крыніцах.

Письмовыя сьведчаньні пра беларускія бібліятэкі й архівы XII—XVIII ст.ст.

Пачаткі беларускіх бібліятэк губляюцца дзесь у пачатках беларускага пісьменства. Але сьведчаньні пра іх, якія да нас дайшлі й дагэтуль нам ведамыя — із пазьнейшых часоў: яны ў розных старых юрыдычных актах, кроніках, творах мэмуарнай і навуковай літаратуры.

Гэта сьведчаньні пра бібліятэкі:

1) **манахейскія й царкоўныя** — Траецкага манастыра ў Слуцку, 1494 г.³⁾; Усьпенскага Ляшчынскага манастыра ў Пінску, 1520 г.⁴⁾; Дабравешчанскага манастыра ў Супрасьлі, 1557⁵⁾, 1645⁶⁾ і 1668⁷⁾ гг.; Сафійскага сабору ў Полацку, 1579⁸⁾, 1654⁹⁾ і 1781¹⁰⁾ гг.; Усьпенскага сабору ў Смаленску, 1611 г.¹¹⁾; базылянскага манастыра ў Полацку (пазьней — Полацкай вуніцкай сьмінарыі, XVII—XVIII ст.ст.¹²⁾; базылянскага манастыра ў Жыровічах, 1613 (і 1623)¹³⁾, 1634¹⁴⁾, 1636¹⁵⁾, 1661¹⁶⁾ і

1713¹⁷⁾ гг.; Мікалаеўскай царквы (был. манастыра) у Бельску, 1636 г.¹⁸⁾; базылянскага манастыра ў Быцені, 1647¹⁹⁾ і 1713²⁰⁾ гг.; брыгцкага²¹⁾ й язуіцкага²²⁾ манастыроў у Горадні, XVII—XVIII ст.ст.; францішканаў у Вільні, 1655²³⁾, 1748²⁴⁾ і 1749²⁵⁾ гг.; Багазьёўленскага манастыра ў Куцейне (Воршы), 1665 г.²⁶⁾; Траецкага Маркавага манастыра ў Віцебску, 1685 г.²⁷⁾; Спасаўскага Ахорскага манастыра к. Чэрыкава, 1708 г.²⁸⁾; язуітаў у Наваградку, 1754 г.²⁹⁾; дамініканаў у Горадні, XVIII ст.³⁰⁾;

2) **школьныя** — Віленскай язуіцкай акадэміі, 1570³¹⁾, 1572³²⁾, 1579³³⁾, 1610³⁴⁾, 1623³⁵⁾ і 1655³⁶⁾ гг.; Слуцкай кальвінскай калегіі, 1649 г.³⁷⁾; Полацкай язуіцкай калегіі, 1790 г.³⁸⁾;

Мялешкі за 29. X. 1613 г. Жыровіцкаму манастыру — Збор яп. Паўла (Дабрахотава) у бібліятэцы АН у Пецярбургу (Гл. арт. П. Жуковіча ў «Извѣстія Императорской Академіи Наукъ по Отдѣленію русскаго языка и словесности», т. 17, вып. 2, СПб, 1912 г., б. 234).

14) Запіс перапішчыка Н. Казіцкага на канцы Кормчай 1463 г. (Добрянскій, № 242).

15) АСД, т. 12, 1900 г., б. 35.

16) Там-жа, б. 74.

17) Там-жа, б. 4.

18) АВАК, т. 33, 1908 г., № 195.

19) Дароўны запіс віленскага бурмістра Ів. Яцкавіча ў 1647 г. на падараванай ім гэтай бібліятэцы кнізе «Сказанія полезная о латинох...», XV ст. (Добрянскій, № 269).

20) АСД, т. 12, б. 4.

21) БелСЭ, т. 4, 1971 г., б. 19.

22) Там-жа, б. 20.

23) ЛЕ, т. 1, 1953 г., б. 483.

24) Там-жа.

25) Там-жа.

26) РИБ, т. 5, СПб, 1878 г., № 204.

27) АШ, § 25.

28) Там-жа, § 29.

29) ЛЕ, там-жа.

30) Там-жа.

31) АШ, § 72; К. Харламповічъ. Западнорускія праваславныя школы XVI и начала XVII в., Казань, 1898 г., б. 56.

32) Там-жа.

33) Там-жа.

34) АШ, § 14; Харламповічъ, б. 60.

35) АШ, § 72; J. Łukaszewicz. Historia szkół w Koronie i w Wielkiem Księstwie Litewskiem z najdawniejszych czasów aż do roku 1794, t. 4, Poznań, 1851, б. 41.

36) АШ, § 72; Памятная книга Гродненской губернии на 1866 г., б. 52.

37) А. Мальдзіс. Сьляды продкаў — ЛІМ, № 56/2517 за 23. X. 1970 г., б. 12.

1) АШ.

2) Рэзалюцыі, пратакол і рэфэраты, чытаньня на ім (М. Доўнар-Запольскага, З. Даўтялы, М. Мялешкі, А. Ясенева й інш.), апублікаваныя ў кнізе: ІВК ПЗБАА.

3) АЗР, т. 1, 1846 г., № 115.

4) АШ, § 174.

5) АСД, т. 9, 1870 г., № 20.

6) Там-жа, № 59.

7) Там-жа, № 68.

8) АШ, § 7; Heidenstein Reinhold. De bello Moscovitico commentariorum libri sex. Spira, 1591, б. 323. Ёсьць беларускі пераклад «Нататак» — Р. Гайдэнштайн. Пад Полацкам дажджы, Ватэнштэт (Нямеччына), 1946 г. (Сьведчаньне пра бібліятэку — б. 45).

9) А. П. Сапуновъ. Витебская старина, т. 4, Витебскъ, 1885 г., б. 292.

10) I. Stebelski. Dwa wielkie światła na horyzoncie Połockim: żywoty św.św. Ewfozyny i Parascewii, Wilno, 1781.

11) АШ, § 15.

12) Там-жа, § 110 (Д. Довгялло. Поуніатская бібліотека Витебской Духовной Семинарии — Полоцкія Епархіяльныя Вѣдомости, 1901 г., № 1—2).

13) Запіс Багданы Працлаўскай 15. XII. 1623 г. у старым Жыровіцкім эвангельлі, які пацвярджае загінуўшае ў 1623 г. наданьне ейнага бацькі Івана

паязуіцкіх базылянскіх і піярскіх калегіяў і гімназіяў у Менску, Слуцку, Бабруйску, Магчыры, Пінску, Паставах, Халопенічах, Барунах к. Ашмянаў, Лідзе, Шчучыне, Горадні, Наваградку, Слоніме, Жыровічах, Лыскаве к. Ружанаў, Берасьці й інш., 1801 г.³⁹); і

3) **прыватных асобаў** — Слуцкіх князёў Алелькавічаў, XV—XVI ст.ст.⁴⁰); уласнікаў Жыровічаў Солтанаў, 1487—1545⁴¹) і 1516⁴²) гг.; вялікага князя ў Вільні, 1510⁴³), 1562⁴⁴), 1570⁴⁵) і 1572⁴⁶) гг.; сьвятара Юр'еўскай царквы ў Вільні а. Мацея, 1522 г.⁴⁷); графаў Храбтовічаў у Шчорсах к. Наваградка, 1545 г.⁴⁸) і кан. XVIII ст.⁴⁹); каталіцкага біскупа ў Вільні

38) LE, там-жа.

39) Белоруссия в эпоху феодализма, АН БССР, т. 2, Мінск, 1960 г., б. 482.

40) Аб ёй ёсьць шмат сьведчаньняў. Да найранейшых кніг яе належаць Слуцкі сьпісак 2-ой пал. XV ст. Беларускага летапісу 1446 г. і Летапіс Слуцка XV ст. Тады кніжкі, якія для кн. Юр'я Сымонавіча († 1542 г.) перапісваў Юстын Яцкавіч (чачаранін), і г. д.

41) Прыпіскі на шэрагу кніг з гэтае бібліятэкі сьведчаць аб тым, што Солтаны ня толькі набывалі кнігі, але й мелі сваіх перапішчыкаў. На загад маршалка гаспадарскага Солтана Аляксандравіча, у 1487 г. дзяк ягоны Сенька перапісаў для яго, праўдападобна, у Слоніме (маршалак быў тады Слоніmsкім намесьнікам) «Минею м'сячную» на сакавік і красавік месяцы (Добрянскі, № 161), а перад тым — «Минею м'сячную» на студзень і люты (Добрянскі, № 156). У 1496 г., ужо па сьмерці маршалка, відаць, у Бельску (апошнія годы жыцьця ён быў Бельскім намесьнікам) іншым перапішчыкам для яго быў перапісаны «Пролог» (Добрянскі, № 100). У 1537 г. два перапішчыкі перапісалі для сына ягонага, Аляксандра Солтанавіча (таксама маршалка гаспадарскага), Службу сьв.св. Барысу й Глебу із парэміямі й Служэбнік. У 1545 г. у іншым двары Солтанаў (Шэшкінях к. Вільні) дзяк Аляксандра Солтанавіча, Міхайла, перапісаў для яго Багародзічнік (Пазней кніжкі 1537 і 1545 гг. былі спытыя ў вадзін зборнік — М. Н. Тихомиров. Описание Тихомировского собрания рукописей, Москва, 1968 г., № 11, бб. 19—20).

42) Із гэтага году ў Літоўскай Мэтрыцы захаваўся сьпіс часткі кніг бібліятэкі Солтана Аляксандравіча, «што у Вільні былі пры немь» — РИБ, т. 20, СПб, 1903 г., б. 872.

43) Кніга Судовых спраў № 2 Літоўскай Мэтрыкі, 1510 г., аркарк. 153—162.

44) LE, там-жа.

45) Там-жа.

46) АШ, § 72; Харламповичъ, б. 56.

47) АСД, т. 6, 1869 г., № 5.

48) Першая ведамая датаваная кніга гэтай бібліятэкі — рукапіснае эвангелье Багдана Храбтовіча з 1545 г. (Росія, подъ ред. В. П. Семенова, СПб, т. 9, 1905 г., б. 430).

49) Polski Słownik Biograficzny, Kraków, т. 3, б. 443; А. Сыцяпанаў. Вібліятэка ў Шчорсах — час. «Беларусь», Мінск, 1955 г., № 7, б. 28; С. Палеев. Па роднай Беларусі, Мінск, 1958 г., б. 133.

Валерыяна (Пратасевіча), 1579 г.⁵⁰); старасты Горадзенскага пав. Аляксандра Хадкевіча ў Гарадку к. Беластоку, 1582 г.⁵¹); менскага мешчаніна Мартына Вольскага, 1582 г.⁵²); князёў Радзівілаў у Нясвіжы, 4-ая чвэрць XVI ст.⁵³), 1671⁵⁴), 1726⁵⁵) і 1772⁵⁶) гг.; берасьцейскага мешчаніна Гурына Федаровіча, 1624 г.⁵⁷); віленскага бурмістра Сыцяпана Лябедзіча, 1649 г.⁵⁸); арганізатара Слуцкай кальвінскай калегіі Андрэя Дабранскага, 1649 г.⁵⁹); падканцлера Вялікага княства Літоўскага Казімера Сапегі (заснаваную бацькам ягоным — канцлерам і пісьменьнікам Львом Сапегам, † 1633 г.), 1655 г.⁶⁰); полацкага вуніацкага архіепіскапа Габрыэля Каляды (1655—66 гг.) і ягоных наступнікаў (Фларыяна Грабніцкага й Ясона Смагажэўскага), XVII—XVIII ст.ст.⁶¹); магилёўскага магната Тамаша Трызьніча, 1661 г.⁶²); Рачынскіх у Смаленску, 1669 г.⁶³); магилёўскага вайта кан. XVII — пач. XVIII ст.ст. Хведара Казановіча⁶⁴); канцлера й пісьменьніка Яна Сапегі († 1751 г.) у Кодэні пад Берасьцем, XVIII ст.⁶⁵); князёў Сапегу ў Ружанах (у 1786 г. перавезеную ў Дзярэчын к. Зэльвы), 1748—50 гг.⁶⁶) і XVIII ст.⁶⁷); слонімскага старасты Фларыяна Стравінскага ў двары Накрышках Наваградзкага пав.,

50) АШ, § 72; Харламповичъ, б. 56.

51) Аб ёй сьведчыць М. Стрыйкоўскі ў сваёй Кроніцы, т. 1, б. 253 (Варшаўскага перадруку 1846 г.).

52) АВАК, т. 36, 1912 г., б. 58.

53) Заснаваў яе кардынал Юры († 1600 г.) — Иконниковъ, т. 1, кнг. 2, б. 1241.

54) Як гэта відаць із прыпіскі ў канцы Радзівілаўскага сьпіску XV ст. Пачатнага летапісу, у гэтым годзе ён быў пакладзены на перахаваньне ў бібліятэку Кёнігсбэргскага замку. На прыклееным да кнігі друкаваным ярлыку зазначана, што яна із Boguslao Radzivilio Bibliothecae — Полное собрание русских летописей, т. 1, Москва, 1962 г., б. VI.

55) У гэтым годзе кн. Міхал Радзівіл нанова ўсталяваў бібліятэку ў вадбудаваным ім замку — ЭС, т. 20, 1897 г., б. 915.

56) АШ, § 37.

57) АВАК, т. 6, 1872 г., б. 243.

58) Там-жа, т. 9, 1878 г., бб. 481-483.

59) Мальдзіс, там-жа.

60) АШ, § 72.

61) Там-жа, § 110.

62) АВАК, т. 34, 1909 г., № 178.

63) С. Б'юкуровъ. О библиотекъ московскихъ государей въ XVII ст., Москва, 1899 г., б. 36.

64) ИЮМ, т. 10, 1879 г., б. 376. Зьбіраць кнігі для гэтай бібліятэкі ўжо пачаў, відаць, продак ягоны, таксама вайт, Пятро Казановіч, у пасьмяротным інвэнтары маёмасьці якога, уложаным у 1683 г., ёсьць сьпіс 15 кніг (ИЮМ, т. 9, 1878 г., б. 163).

65) ЭС, т. 28, 1900 г., б. 395.

66) А. Тычэна. Эсклібрыс нашага мінулага — ЛІМ, № 43/2569 за 22. X. 1971 г., б. 14.

67) АШ, § 77; ЭС, т. 10, 1893 г., б. 462.

заснаваную ў 1760—70 гг.⁶⁸); кн. Міхала Агінскага ў Слоніме, 4-ая чвэрць XVIII ст.⁶⁹); і шмат іншых⁷⁰).

68) А. Мальдзіс. Тры месяцы пошукаў, знаходак і сустрэч — Польша, 1973 г., № 7, бб. 204-206.

69) Тычына, там-жа.

70) «Ключи отъ книгъ» Купяціцкага Увядзенскага манастыра к. Пінску былі ў намесьніка ігумена манастыра, Апанаса Філіповіча, пісьменьніка й пазнейшага сьвятца («Діаріушъ» А. Філіповіча, 1646 г. — гл. публікацыю яго ў А. Коршунава «Афанасий Филиппович», АН БССР, Минск, 1965 г., б. 109). У 1685 г. на перахаваньні ў Віцебскім Маркавым манастыры былі бібліятэчкі із Сялютаў, Салаўёва, Пагосыці і інш. прыходаў, а таксама й прыватных асобаў зь Віцебску (АП, § 25).

Можна думаць, што прынамся ў частцы выпадкаў пра бібліятэкі сьведчаць кнігі, якія ў каталёгу кніг Супрасьельскага манастыра 1557 г. паказаныя як дар манастырскіх бібліятэцы ад мітр. Язэпа Солтана († 1521 г., Наваградск), скарбнага Вялікага княства Літоўскага Яцка, Сапегі (невядома каторага), Таранкоўскага й м. Жабінка Берасьцейскага пав.; кнігі ў двары ваяводы Менскага Багдана Сапегі ў Боцьках к. Бельску, у царкве сьв. Сымона ў Камянцы й у Берасьці, якія ў 1621 г. называе З. Капысьценскі ў кнізе «Палинодія» (РИБ, т. 4, 1878 г., бб. 991-992); таксама кнігі магільёўскага друкара кан. XVII — пач. XVIII ст. ст. Максіма Вапчанкі, якія к. 1683 г. у яго вымяняў вайт Магілёўскі Пятро Казановіч (ИЮМ, т. 9, б. 163).

«Огромное по тому времени собрание книгъ Симеоона Полоцкаго» па сьмерці ягонай у Маскве (1680 г.) было забранае ў бібліятэку Маскоўскай сынадальнай друкарні (ЭС, т. 3, 1891 г., бб. 789 і 803). Уласнаручныя полацкія напісы на шэрагу кніг гэтай бібліятэкі даюць права прыпушчаць, што паэта й прафэсар Полацкай праваслаўнай калегіі пачаў зьбіраць сваю бібліятэку яшчэ ў Полацку, у 1640—60-ых гг. Невялікія, але каштоўныя бібліятэчкі засталіся па сьмерці й іншых беларускіх эмігрантаў у Расеі: намесьніка Іверскага манастыра к. Ноўгараду Ёіля Труцэвіча (был., у 1623—54 гг., ігумена Куцейнаўскага манастыра ў Воршы й кіраўніка манастырскіх друкарні) — кнігі пераважна на куцейнаўскага друку, а із рукапісных невядомая сёньня «лѣтопись, мелкаго уставного письма, въ переплетѣ» (паводля вопісу 12. XI. 1673 г. — РИБ, т. 5, № 325) і архім. Спасакага манастыра й рэктара духоўнай сэмінарыі ў 1776—88 гг. у Яраславе Ёіля (Яна Быкоўскага, мажліва, із Менскага ваяводзтва) — старадрукі, рэдкія рукапісныя кнігі, а ў тым і зборнік із адзіным, дайшоўшым да кан. XVIII ст. сьпіскам «Слова аб палку Ігаравым», трапіўшым у 1795 г. да графа А. Мусіна-Пушкіна, першага публікатара паэмы (Труды Отдела древнерусской литературы Института русской литературы АН СССР, т. 12, Москва-Ленинград, 1956 г., бб. 42-45; Польша, 1971 г., № 11, б. 217).

Апрача таго, нам ведамыя бібліятэкі, пра якія мы хочэ і не адшукалі дакумэнтальных сьведчаньняў із XII—XVIII ст. ст., але пра якія ёсьць большыя ці меншыя падставы меркаваць, што яны ўзьніклі ці маглі ўзьнікнуць перад XIX ст.: бібліятэка дамініканскага касцёлу ў Віцебску, Дзявят-

Старшыня Віленскай архэаграфічнай камісіі расейскі славісты П. Бяссонаў, які ў 1860-ых гг. зьбіраў у Беларусі фальклёрныя матар'ялы, сьцьвярджаў, што беларускі «Край... дажэ до послѣдняго времени на 25 квадратныхъ верстѣ выставлялъ по крайности по одной обширной библиотекѣ, кромѣ мелкихъ»⁷¹). Гэта, бязумоўна, пераўвядлічэньне, але, відаць, ня так далёкае ад праўды. Да нашых няпоўных сьведчаньняў можна былі-б бяз рызыкі дадаць, што большыя ці меншыя бібліятэкі былі пры кожным манастыры, шмат якіх цэрквах⁷²), усіх калегіях і іншых школах, княжых і магнатскіх дварох і г. д. Актыўнасьць беларускіх асяродкаў перапісваньня кніг у XI—XVII ст.ст. і шматлікіх друкарняў у XV—XVIII ст.ст. можа найлепей прамаўляць за гэта.

кавіцкага двара ў Слоніўскім пав., цэркваў у сс. Насілава к. Маладзечны й Жукаў Барок к. Стоўпцаў (мова пра іх наперадзе); дамініканскага манастыра ў Полацку, піярскага ў Шчучыне, бэрнардынскага ў Слоніме й цэркваў сьв. Юр'я й Раства Хрыстовага ў Слуцку (некаторыя весткі пра іх падае В. Цыбуля. Манастырскія і царкоўныя бібліятэкі ў Беларусі — час. «Помнікі гісторыі і культуры Беларусі», Минск, 1970 г., № 3, бб. 50-51); Віленскага Сьвятадухаўскага манастыра (пры якім у XVII—XVIII ст. ст. была друкарня й якая пазней мела «множество древнихъ рѣдкихъ изданій» XVI—XVIII ст. ст. і манастырскі архіў старых актаў — Л. И. Денисовъ. Православные монастыри Российской имперіи, Москва, 1908 г., бб. 62-63), графаў Тызэнгаўзаў у Паставах (адзіны зь якіх, Антон, скарбны літоўскі, меў у Горадні ўласную друкарню), Забельскай (у м. Валындох) дамініканскай гімназіі к. Дзісны (пра яе ёсьць сьведчаньні з 1822 г. — АСД, т. 14, б. 128), графаў Гутэн-Чапскіх у двары Станькава к. Койданава (рукапісныя зборы зь яе, а ў тым і ведамы сьпісак Ліста да Абуховіча, вывезеныя ў біліятэку князёў Чэртарыйскіх у Кракаў), бэрнардынскага касцёлу ў м. Будславе на Вялейшчыне й г. д. Апошняя, што дахавалася ў скляпеннях касцёлу, фундаванага ў 1504 г. в. кн. Аляксандрам Казімеравічам, была выяўленая жыхарамі Будслава ў 1961 г. і перададзеная Дзяржаўнаму гістарычнаму музэю БССР у Менск. Які склад яе быў раней — невядома, але ў 1961 г. тут было болей за 1.000 кніг XVI—XVIII ст. ст., галоўна ў лацінскай мове, друкаваных як у Беларусі (Нясвіж, Полацак і інш.), так і ў заходня-эўрапейскіх друкарнях (Вэнэцыя, Ляйпцыг, Франкфурт на Майне, Цюрых, Ліён, Льеж, Данцыг і інш.) — Польша, 1961 г., № 8, б. 191.

71) Пётр Везсоновъ. Вѣлорусскія пѣсни, Москва, 1871 г., б. V.

72) Можна, прыкладам, дадаць тут пра сьведчаньні аб кнігах у 1571 г. у Росьскай царкве Ваўкавыскага пав. (АСД, т. 1, 1867 г., б. 146). У рэвізіі вуніятскіх прыходаў Наваградзкага й Цырынскага дэканатаў за 1798 г. прыводзяцца кароткія сьпісы рукапісных і друкаваных кніг у цэрквах м. Палонка (АСД, т. 13, 1902 г., бб. 156-158), м. Востраў, с. Астраўкі (Там-жа, б. 182) і інш.

Блізу ўва ўсіх выпадках у паказаных намі крыніцах даюцца тыя ці іншыя дадзеныя пра бібліятэкі.

У вадных із іх ёсць дадзеныя пра ахвяры бібліятэкам на набыццё кніг. У 1623 г. пісар Вялікага княства Літоўскага Вярбіцкі запісаў Віленскай язуіцкай акадэміі адзіц свой двор з тым, каб із прыбыткаў гэтага двара 100 залатовак штогод у ішло на куплю кніг для бібліятэкі акадэміі. У 1649 г. кн. Багуслаў Радзівіл купіў за 5.000 залатовак бібліятэку памерлага А. Дабранскага для Слуцкай кальвінскай калегіі⁷³). У 1661 г. настаўнік сылеву ў Жыровічах а. Гіляры Скаржынскі ахвяраваў бібліятэцы Жыровіцкага манастыра на кнігі 2.500 залатовак.

У бальшыні крыніцаў прыводзяцца дадзеныя пра колькасць кніг у бібліятэцы, пра мовы, у якіх яны пісаныя ці друкаваныя⁷⁴), даюцца назвы кніг і г. д. У сьведчанні 1623 г. пра бібліятэку Жыровіцкага манастыра ёсць усяго агульная заява, што ў ёй былі «эвангельлі й шмат кніг царкоўных», тады як у наданні манастыру новага ўласніка Жыровічаў каштэляна Івана Мялешкі ў 1613 г. быў «падрабязны інвэнтар». Кнігі бібліятэкі магільёўскага войта Х. Казановіча апісаныя паводля іхнага фармату ці месца перахавання: вялікіх — 15, «вполдесть» — 33, у чацвёрку — 24, аркушовых — 4; каля 10 кніг — у шкатулцы; апрача таго — дзённікі «рускі» (беларускі) і польскі. Бібліятэка вялікага князя ў Вільні ў 1510 г. мела 90 кніг у чатырох мовах — царкоўнаславянскай, беларускай, лацінскай і чэскай (4 кнігі). У царкоўнаславянскай і беларускай мовах гэта былі кнігі багаслужбовыя, біблейныя, навукова-тэалягічныя (Яна Залатавуснага, Васіля Вялікага й інш.) і мастацкае літаратуры (чэцьці-мінеі, пралог, паасобныя жыцці, летапісец і г. д.) — усяго 38. У часе 1545—62 гг. колькасць кніг у бібліятэцы была зольшана да 2.873 тамоў. У 1570 г. яна мела ўжо 4.000. Бібліятэка біскупа Валерыяна, перададзеная па ягонай сьмерці (1579 г.) бібліятэцы Віленскай акадэміі, мела некалькі тысяч кніг. У біблія-

тэцы бурмістра С. Лябедзіча спасярод друкаваных кніг — выданні Ф. Скарыны, Віленскага Траецкага манастыра, Мамонічаў, Астроскай друкарні й інш. Із кніг Куцейнаўскага манастыра (калі ня браць на ўвагу некалькіх ведаемых рукапісных кніг) захаваліся сьпіс толькі друкаў — 1206 кніг выдання манастырскай друкарні 1632—54 гг. Бібліятэка падканцлера К. Сапегі ў 1655 г. мела болей за 3.000 кніг. Дамініканская ў Горадні ў кан. XVIII ст. — 10.000 тамоў. Нясьвіская бібліятэка Радзівілаў у 1772 г. налічвала блізка 20.000 кніг у розных мовах, а ў тым і беларускай. Бібліятэка ў Шчорсах за канцлера Якіма Храбтовіча, гісторыка й архэоляга (4-ая чвэрць XVIII ст.), мела некалькі дзясяткаў тысяч тамоў, зь якіх болей за 6.000 рэдкіх выданняў і ўнікальных рукапісаў, найбольш з гісторыі й этнаграфіі Беларусі й Польшчы. Паводля справаздачы з 18. XI. 1801 г. (г. зн. на 6-ым годзе маскоўскай акупацыі заходняй Беларусі), у бібліятэках паязуіцкіх базылянскіх і піярскіх гімназіяў і калегіяў яшчэ было кніг: у Горадні — 3128, Наваградку — 908, Лідзе — 627, Шчучыне — 318, Жыровічах — 304, Барунах — 226, Слоніме — 210, Берасьці — 142, Лыскаве — 56 і г. д. і ўжо значна меней на землях, акупаваных на 2 гады раней (у Мазыры — 51, Менску й Бабруйску — па 48, Пінску — 45, Паставах — 42, Слуцку — 29, Халопенічах — 21), а ўсяго разам — 6296. Трэба думаць, што гэта былі кнігі ня толькі з XVIII, а й папярэдніх стагодзьдзяў — старадрукі й рукапісы. Багатымі былі бібліятэкі вышэйшых школаў, асабліва Віленскай акадэміі (18.000 тамоў у кан. XVIII ст.) і Полацкай калегіі (болей за 23.000 у пач. XIX ст.).

Аднак самай багатай із старэйшых беларускіх бібліятэк была, відаць, бібліятэка Сафійскага сабору ў Полацку, ведамая ад XII ст. У 1579 г. па вызваленьні горада ад маскоўскіх войскаў Івана Грознага, акупаваўшых Полацк у 1563 г., паводля прыгаваных нататак сакратара С. Баторага Р. Гайдэнштайна, у саборы «знайшлі... вельмі багатую бібліятэку. Як сьведчылі адукаваныя людзі, мо багацейшую, чымся ўся здабыча разам. У ёй былі розныя летапісы, а найболей — працаў дактароў грэцкае царквы, спаміж якіх і «Нябесная й царкоўная гіерархія» Дзяніса Арэапагіта. Усе гэтыя кніжкі пісаныя славянскай⁷⁵) мовай...» Царкоўны гісторык XVIII ст. І. Сыцябельскі, які спэцыяльна дасьледаваў гісторыю Полацкай Сафіі, у менаванай намі публікацыі да папярэдняга дадаў, што «у гэтай знакамітай бібліятэцы», каторая мела «дужа шмат» кніжок, із рэд-

⁷³) Як устанавіў віленскі дасьледчык гісторыі гэтай самай багатай кальвінскай бібліятэкі ў Беларусі В. Студніцкі, кнігамі яна папаўнялася й у XVIII ст. Яшчэ ў 1829 г. случчак Юры Аколаў падараваў ёй болей за 1.000 кніг, частка якіх паходзіла зь бібліятэкі Браніцкай, сястры караля Станіслава Аўгуста (А. Мальдзіс. Сьляды продкаў, б. 12).

⁷⁴) Тут ня выключаюцца й кнігі ў лацінскай і іншых мовах, тымбалей, што ў Беларусі лацінская мова была адной із моваў пісьменства. Дадамо для аналёгіі, што «в единственной государственной библиотеке России», у бібліятэцы АН у Пецярбургу, у 1725 г. расейскіх кніг было ўсяго 2%, а ў кан. XVIII ст. — 9%; рэшта-ж — «на всех прочих языках в совокупности» (Книга, сб. 10, 1965 г., бб. 273-274).

⁷⁵) Г. зн. пацаркоўнаславянску й пабеларуску.

кіх кніг, апрача твору, прыпісванага вучню апостала Паўла Дзянісу, «былі і якіясь кнігі сьвятога Мятода, славянскага апостала, ды брата ягонага, сьвятога Кірылы...»⁷⁶

Архівы Беларусі бяруць свой пачатак ад XII—XIII ст.ст. Пра найстарэйшы зь іх — **Архіў старажытных актаў Полацкага княства** ў Бельчыцкім Барысгалебскім манастыры⁷⁷), дзе былі дакуманты ад XII ст. — у пач. XIX ст. сьведчыць архэограф П. Кэпэн.⁷⁸

Справай арганізацыі й утрыманьня архіваў у Вялікім княстве Літоўскім займаўся сам урад. **Галоўны дзяржаўны архіў** да 1511 г. знаходзіўся ў Троцкім вялікакняжым замку. У сярэдзіне 1480-ых гг. в. кн. Казімер рэарганізаваў яго: ён загадаў, апрача далейшага перахоўваньня ўсіх арыгінальных дакумантаў, для важнейшых зь іх завесьці кнігі, куды із арыгіналаў былі ўпісаныя ранейшыя дакуманты, пачынаючы ад 1386 г., і для сталага ўпісваньня ў іх наступных. Так паўстала пры Галоўным архіве г. зв. **Літоўская Мэтрыка** — самы поўны й дакументальны летапіс Вялікага княства Літоўскага. У 1511 г. архіў быў перавезены ў Віленскі замак. Тут, на загад канцлера Л. Сапегі, усе кнігі Літоўскай Мэтрыкі ў працягу 14 год (1594—1607) былі перапісаныя нанова, а старыя пакладзеныя на схоў у скарб.⁷⁹) Галоўны архіў із Літоўскай Мэтрыкай былі пад апекаю самога канцлера й загадам сакратара ўраду.⁸⁰) У кан. XVIII ст., пасля колькіразовых выпадкаў гібелі часткі ягоных кніг і дакумантаў, ён меў вялізарную колькасць арыгінальных дзяржаўных актаў⁸¹) і 566⁸² тамоў

⁷⁶) М. Улашчык. Кніга пра Полацкую зямлю — Польша, 1967 г., № 4, б. 239.

⁷⁷) У Бельчыцах (пад Полацкам) была рэзідэнцыя Полацкіх князёў, а ў манастыры — Полацкіх архіепіскапаў.

⁷⁸) Рукапісны «Путевыя записки 1821 года Петра Кеппена» — Архіў АН СССР у Ленінградзе, ф. 30, воп. 1, спр. 136, бб. 23-24 (Л. В. Алексеев. Полоцкая земля в IX—XIII вв., АН СССР, Москва, 1966, бб. 11 і 229).

⁷⁹) У 1773 г. для архіву Кароннай Мэтрыкі ў Варшаве із Літоўскай Мэтрыкі былі перапісаныя лацінкай дакуманты 1386—1511 гг. — 29 тамоў.

⁸⁰) Аб гэтым зазначалася й у загаловах кніг, прыкладам: «...за справованья в тот часъ (...въ року 1597) Метрикою... Александра Корвина Кгосевьского, писара его милости канцлярейско-го...» (Кніга Запісаў 3).

⁸¹) Пра гэта можа сьведчыць такі факт: калі ў 1636 г. архіў спатрэбілася забраць із вялікакняжага замку, для яго былі набытыя два асобныя мураваныя будынкі — дом Яна Ключатага на Віленскім рынку й блізка ад яго дом Ланга на Шкляной вуліцы.

⁸²) ЭС, т. 19, 1896 г., б. 199.

in folio Літоўскай Мэтрыкі за 409 год (1386—1794) беларускай гісторыі.⁸³)

У сяр. XVI ст. пастановамі соймаў былі рэарганізаваныя **архівы ўсіх паветаў**⁸⁴) і **ваяводзкіх**⁸⁵) **судоў**,⁸⁶) адкалі ў іх усюды былі заведзеныя актавыя кнігі, якія ад кан. XV пач. XVI ст.ст. ужо вяліся ў замкавых судах і некаторых адміністрацыйных установах. Тады-ж паўставалі **магістрацкія** (і **магдэбурскія**) **архівы** ўва ўсіх беларускіх гарадох: пра некаторыя зь іх, прыкладам, пра Магілёўскі, ёсць сьведчанні ў летапісах,⁸⁷ а пра іншыя сьведчаць самыя архівы, што часткава ўцалелі й апублікаваныя.⁸⁸)

У I-ай пал. XVII ст. канчальна сфармаваліся **архівы Галоўнага трыбуналу** ў месцах ягоных сесіяў — у **Вільні**,⁸⁹) **Наваградку**⁹⁰) й **Менску**.⁹¹)

Апрача таго, у XIV—XVIII ст.ст. узьніклі **царкоўныя архівы** — мітрапалічы, эпархіяльныя, манастырскія й некаторыя прыхадзкія розных веравызнаньняў (інфармацыі пра іх будучы прыведзеныя пазней) і **архівы прыватныя** — пераважна князёў (Мсьціслаўскіх, Лукамскіх, Слуцкіх, Кобрынскіх, Агінскіх і г. д.) і магнатаў (Гаштаўтаў, Хадкевічаў, Валовічаў і г. д.). Із апошніх, што дожылі да XIX і XX ст.ст., найбольш ведамыя

⁸³) З. Даўгла. Літоўская Мэтрыка і яе каштоўнасьць для вывучэньня мінуўшчыны Беларусі — ІВК ПЗБАА, Рэфэраты, бб. 53-59; яго-ж: Літоўская Мэтрыка, Рыга, 1933 г.; Н. Г. Бережков. Литовская Метрика как исторический источник, ч. 1, АН СССР, Москва-Ленінград, 1946 г., бб. 3-6; В. И. Пичета. Белоруссия и Литва XV—XVI вв., АН СССР, Москва, 1961 г., бб. 647-650, і інш.

⁸⁴) Пастанова Берасьцейскага сойму 1544 г., арт. 23 — С. Działyński. Zbiór praw Litewskich od roku 1389 do roku 1529. Tudzież rozprawę sejmową o tychże prawach od roku 1544 do roku 1563, Poznań, 1841, б. 412.

⁸⁵) Пастанова Віленскага сойму 1551 г., арт. 6 — Там-жа, б. 455.

⁸⁶) Архэограф Лялін сьведчыць, што ў Віленскім, Троцкім і Менскім ваяводзтвах было ўсіх 203 суды, і кожны зь іх меў свой архіў (В. А. Лялін. Виленский Центральный Архивъ — Сборникъ Археологическаго Института, СПб, 1878 г., кнг. 1, отд. 1, б. 25).

⁸⁷) Летапіс Магілёва пад 1708 г. — АСД, т. 2, 1867 г., б. LXII.

⁸⁸) АВАК, т. 6 (Берасьце, Кобрын, Камянец), тт. 9 і 10, 1878 і 1879 гг. (Вільня), т. 39, 1915 г. (Магілёў) і інш.; ИЮМ, тт. 4-6, 1873—1874 гг. (Полацак), тт. 7-17, 30 і 32, 1876—1888, 1903 і 1906 гг. (Магілёў), тт. 17 і 18, 1888 г. (Крычаў), тт. 18 і 19, 1888 і 1889 гг. (Віцебск) і інш.

⁸⁹) Для Віленскага, Троцкага й Полацкага ваяводзтваў — АВАК, тт. 11-13 і 15, 1880—1886 і 1888 гг.

⁹⁰) Для Наваградзкага й Берасьцейскага ваяводзтваў — Россія, б. 540.

⁹¹) Для Менскага, Віцебскага й Мсьціслаўскага ваяводзтваў — АПШ, § 35.

— князеў Сапегаў у Дзярэчынне,⁹²⁾ графаў Храбтовічаў у Шчорсах⁹³⁾ і Бешанковічах,⁹⁴⁾ князеў Любецкіх у Шчучынне,⁹⁵⁾ графаў Цішкевічаў у Лагойску,⁹⁶⁾ князеў Вішнявецкіх у Брагіне⁹⁷⁾ і Прозараў у Хойніках.⁹⁸⁾

Асобна мусім назваць **Нясвіскі архіў** у замку князеў Радзівілаў.⁹⁹⁾ Хоць тут і была частка дакументаў прыватных (акты саміх Радзівілаў, Кішкаў і іншых — да 8.400 сем'яў), у сваёй асноўнай частцы ён меў характар дзяржаўнага, дзеля чаго й заснаваны быў у 1551 г. адумывсловым прывілеем в. кн. Жыгімонта Аўгуста.¹⁰⁰⁾ У архіве захоўваліся арыгіналы (рэдка — копіі) вялікакняжых і каралеўскіх прывілеяў, унівэрсалаў, лістоў і іншых дакументаў; соймавыя дзёньнікі (31 сойму — 36 тамоў); канцлерская мэтрыка Мікалая Радзівіла за 1511—18 гг.; царкоўныя акты праваслаўнай, каталіцкай, пратэстанцкай і вуніцкай цэркваў; вялікі збор лістоў шматлікіх дзяржаўных мужоў (Хадкевічаў, Сапегаў, Астроскіх і г. д.), і інш. У 1867 г., пасля рабункаў і паленьняў архіву ў 1814—

92) М. О. Безъ-Карниловичъ. Историческія свѣдѣнія о примѣчательнейшихъ мѣстахъ въ Вѣлороссіи, СПб., 1855 г., бб. 49, 89 і 144; Иконниковъ, т. 1, кнг. 1, бб. 258-259 і т. 1, кнг. 2, бб. 1237-1238.

93) Polski Słownik Biograficzny, там-жа; Сыцяпанаў, там-жа.

94) АШ, § 131.

95) Иконниковъ, т. 1, кнг. 2, б. 1237.

96) Там-жа, б. 1238.

97) Там-жа, б. 1239.

98) Там-жа.

99) Пазней іншым разам ён, як і бібліятэка, быў у палацы Радзівілаў у м. Палонка к. Міра.

100) Volumina legum, выданьне 2-ое, т. 7, СПб., 1860 г., бб. 399-400.

1836 гг., у ім яшчэ засталася (без далучанага к таму часу збору кн. Вітгэнштэйна) 254.846 дакументаў, пачынаючы ад XIV ст., спаміж якіх — 1.246 пэргамінных.¹⁰¹⁾

Падобна бібліятэкам, якія мелі каталёгі кніг, галоўнейшыя архівы мелі рэестры дакументаў — усіх ці мінімальна выдатнейшых.¹⁰²⁾

Пра ахову архіваў былі спецыяльныя ўрадавыя пастановы й асобныя артыкулы¹⁰³⁾ у Статуце 1588 г. У часе войнаў важнейшыя зь іх эвакуюваліся і раёнаў вайсковых дзеяняў. Таму пра Нясвіскі архіў, прыкладам, у пастанове сойму 1768 г. сьведчыцца, што ягонныя дакументы «у працягу стагодзьдзяў захоўваюцца дбайна й пэўна... А ў часе былых войнаў... князі, пакінуўшы свае каштоўнасьці на рабунак ворагу, вывозілі архіў, выдаткоўваючы свае значныя сродкі і перахоўваючы яго ў бясьпечных месцах»¹⁰⁴⁾.

101) П. А. Гильтебрандтъ, уступны артыкул да АСД, т. 7, 1870 г.; Иконниковъ, т. 1, кнг. 2, бб. 1239—1241; Dr. E. Barwiński. Archiwum ks. Radziwiłłów w Nieświeżu — Archiwum Komisji Historycznej, т. II, Kraków, 1909—1913, бб. 1-10; АШ, § 98.

102) У кнігах Літоўскай Мэтрыкі гэта адзначана ў іхных загалоўках: «Мэтрыка прывілеяў, данін, потверженей і іншых розных справ короля яго милости Жикгимонта Першого от року 1518 до року 1523. Переписана, зрестрована (падкр. нашае — АК) і знову інтрولیкована за росказаньем ясновельможнаго пана яго милости, пана Льва Сапегі, канцлера Великого князства Литовского... в року тысяча пятьсот девятыдесять осмомъ» (Кніга Запісаў 10). У Нясвіскім архіве рэестры былі блізу на ўсе дакументы (Гильтебрандтъ, там-жа).

103) Арт. 13, разьдз. IV.

104) Volumina legum, там-жа.

Некаторыя скарачэньні

АВАК — Акты, издаваемыя Виленскою комиссією для разбора древнихъ актовъ, Вильна

АЗР — Акты, относящіеся къ истории Западной Россіи, собранныя и изданныя Археографическою комиссією, СПб

АСД — Археографическій сборникъ документовъ, относящихся къ истории Сѣверо-Западной Руси, издаваемый при Управленіи Виленскаго учебного округа, Вильна

АШ — Альгэрд Шлюбскі. Доля кнігасховаў і архіваў зямель крыўскіх і был. Вялікага князства Літоўскага, Коўна, 1925 г. (адбітка із час. «Крывіч», 1925 г., № 9/1, бб. 19-68).

БелСЭ — Беларуская Савецкая Энцыклапедыя, АН БССР, Мінск

Добрянскій — Ф. Н. Добрянскій. Описание рукописей Виленской Публичной библиотеки, Вильна, 1882 г.

ІВК ПЗБАА — Інстытут Беларускае Культуры. Працы Першага Зьезду Дасьледчыкаў Беларускае Архэалёгіі і Архэографіі 17-18 студзеня 1926 году. У Менску — 1926.

Иконниковъ — Опытъ русской исторіографіи В. С. Иконникова, т. 1, книга 1 и 2, Кіевъ, 1891—1892 г.

ИЮМ — Историко-юридическія матеріалы, извлеченныя изъ актовыхъ книгъ губерній Витебской и Могилевской, хранящіеся въ Центральномъ архивѣ въ Витебскѣ, Витебскъ

Книга — Книга. Исследования и материалы, Москва

ЛІМ — газ. «Літаратура і Мастацтва», Мінск

Польмя — час. «Польмя», Мінск

РИБ — Русская Историческая Библиотека

ЭС — Энциклопедическій словарь... издатели: Ф. А. Брокгаузъ, И. А. Ефронъ, СПб

LE — Lietuvių Enciklopedija, New York

Насельніцтва БССР

У 1970 г. быў праведзены ва ўсім Савецкім Саюзе перапіс насельніцтва, а яго вынікі былі пададзеныя шмат пазней, бо толькі ў 1972—73 выйшла з друку пяць тамоў пад назовам: «Итоги Всесоюзной Переписи Населения 1970 года», Москва, 1972, т. I—III; Москва, 1973, т. IV—V. У IV-ым томе знаходзіцца размеркаванне насельніцтва БССР паводле нацыянальнасці і мовы. Сетка ўсяго насельніцтва сучаснай БССР выглядае даволі страката, хаця ў галоўным беларусы зьяўляюцца рашучай большасцю, аб чым можна пераканацца з пададзенага ліку:

Беларусы	7.289,610	Цыганы	6,843
Расейцы	938,161	Латышы	2,660
Палякі	382,600	Армяне	2,362
Украінцы	190,839	Чувашы	1,922
Жыды	148 011	Малдаване	1,800
Татары	10,031	Мардва	1,737
Літоўцы	8,092	Іншыя	17,670

Усё насельніцтва: . . . 9.002,338

З агульнага ліку жыхараў лічуць сваей роднай мовай — беларускую:

6.571,489 — Беларусы	347 — Цыганы
14,512 — Расейцы	411 — Латышы
292,420 — Палякі	74 — Армяне
10,985 — Украінцы	66 — Чувашы
2,911 — Жыды	83 — Малдаване
3,437 — Татары	46 — Мардва
1,134 — Літоўцы	1,173 — Іншыя

Што некалькі чувашоў або мардванаў падкінуты савецкай нацыянальнай палітыкай на Беларусь і пражыўшых тут нямала часу пачынаюць лічыць сваей роднай мовай — беларускую, зьява цікавая, але зразумелая. Затое непакоіць нас іншы факт: лік расейцаў, які сцягае ўжо мільёна. Гэта без сумніву вынік задуманай у Маскве расейскай нацыянальнай палітыкі, каб Беларусь абрасеіць і давесці да падобнага становішча як за царскіх часоў. Пацвярджаюць гэты грозны для беларусаў факт выдаванне ў БССР вялізарнымі тыражамі кніжак у расейскай мове, а такжа страшэнная русыфікацыя ў школах.

Іншы дзівосны факт савецкай статыстыкі — гэта значны лік «палякаў» (292,420), якія падалі беларускую мову як сваю родную. Паколькі нам ведама ў БССР сяння не праводзіцца беларусізацыя сярод палякаў, а таксама ўсім ведама і тое, што палякі (за вельмі рэдкімі выняткамі) беларускай мовай не

захопліваліся, наадварот ёй пагарджалі і яе — дзе маглі — прасьледавалі. Таму маем права думаць, што прычынай савецкай няяснай статыстыкі ня ёсць сьведамасць ці пераконанні г. зв. палякаў. Каб лепш зразумець гэтае зьявішча, трэба нам вярнуцца ў недалёкую мінуўшчыну, у XIX стагоддзе.

Пасля падзелаў Рэчыспалітай (1772, 1793, 1795) Расея знайшла на беларускіх землях насельніцтва рэлігійна мяшчанае. Найбольш было каталікоў усходняга абраду або вунятаў (каля трох мільёнаў), другое месца займалі каталікі лацінскага абраду (больш аднаго мільёна); праваслаўных налічвалася каля 300,000. Дзеля царскай рэлігійнай палітыкі хутка палажэнне змянілася, асабліва пасля ліквідацыі Вуні Мікалая I (25 сакавіка 1839 г.). Частка вунятаў змагла прыняць лацінскі абрад, прыкладам у адзін толькі Горадзенічыне звыш 200,000, большасць аднак прымусова была пераведзеная у праваслаўе.

Лацінскі Касцёл на Беларусі быў амаль зусім апалчаны: казанні і г. зв. дадатковыя набажэнствы адбываліся ў польскай мове, хаця народ іх не разумеў. Калі пачаўся праслед лацінскага Касцёла на Беларусі, вернікі беларусы знайшліся ў тым самым катле што і палякі. Царскі урад і польскае духавенства (за малымі выняткамі) лічылі іх палякамі. Расейскія славянафілы і «западно-русы» дзялілі наш народ паводле рэлігійнага прынцыпу: каталік — паляк, праваслаўны — расец (рускій).

А. Цьвікевіч у сваёй славутай кнізе: «Западно-руссизм», Менск, 1929, стр. 175, пісаў: «Для Каяловіча вера азначае ўсё, — і нацыянальнасць і народнасць і самую „рускую душу“. Як і для Гаворскага, так і для яго „вне православия“ не магло быць Расеі, і тыя беларусы, якія ходам гісторыі прынялі каталіцтва, якія нават па ўласным яго прызнанні захавалі мову і звычаі беларускія, тым самым ужо выключаліся з ліку беларускага насельніцтва і аддаваліся Польшчы».

А. Цьвікевіч пагляды праф. М. Каяловіча называе забойчай для Беларусі тэорыяй і падае пару прозьвішчаў тых сярод «западно-русов», якія мелі адвагу ёй супрацівіцца, менавіта П. Баброўскі і А. Сапуноў. Гэты апошні ў сваёй прамове ў Дзяржаўнай Думе у траўні ў 1909 г. гаварыў: «Залічаць у лік палякаў беларусаў-каталікоў толькі па тым, што яны каталікі, ёсць па просту этнаграфічнае грабежніцтва».

Хочучы ці не, аднак расейская статыстыка не магла не заўважыць сярод каталікоў на Беларусі і беларусаў. Прыкладам у «Этнаграфічным Атлясе» Рыттиха-Эркерта з 1863 г. падаваўся такі падлік у трох каталіцкіх дыяцэзіях Віленскай, Менскай і Магілёўскай:

	Беларусы каталікі	Палякі
Дыяцэзія Віленская	386,608	237,075
„ Менская	7,354	116,043
„ Магілёўская	47,193	68,658

Пазней, калі разгарэлася змаганьне за ўвядзеньне расейскай мовы ў каталіцкія сьвятыні і калі царскаму ўраду усёжтакі не ўдалося асягнуць сваёй мэты, ён быў схільны, каб замест польскай ці расейскай мовы была ўжываная беларуская. Значыць царская Расея ведала пра беларусаў каталікоў, каторых лік перад балышавіцкай рэвалюцыяй дасягаў паўтара мільёна вернікаў.

Варта прыгадаць тут таксама нашых суседзяў палякаў, зь якімі так ці інакш беларусам прыходзілася жыць разам. Палянізацыя беларусаў прынесла шмат для нас культурных і матар'яльных стратаў; а ведама ўсім, што ў першую чаргу яна пашыралася праз польскі каталіцкі Касьцёл, бо цяжка знайсці на сьвеце іншы такі народ, дзе рэлігія і нацыянальнасьць гэтак цесна былі звязаныя, як у палякаў і дзе Хрыстова рэлігія магла быць гэтак надужыванай.

Аднак, калі пачалося сярод беларусаў адраджэньне і калі знайшліся беларускія каталіцкія сьвятары, якія пачалі гаварыць казаньні пабеларуску і маліцца з народам у яго роднай мове, знайшліся таксама й палякі, якія ня толькі пагаджаліся з фактам, але аказывалі нават да пэўнай меры дапамогу. Былі гэта выняткі, але варта нам аб іх помніць і ў патрэбе дзеля нашай уласнай справы іх выкарыстоўваць. Да іх належаць: пралат А. Важынскі († 1872), а. др. У. Кнапінскі († 1910), прафэсар кракаўскага унівэрсытэту; архібіскупы Ф. А. Сымон († 1918) і Э. Ропп; а. Ёзафат Жыскара, апаліячаны француз.

Пралат Александар Важынскі, аўтар ведамай кніжкі аб прасьледваньні Рымска-Каталіцкага Касьцёла за часаў Мураўёва, якая дагэтуль не страціла сваёй вартасьці: Litwa pod względem prześladowania w niej Rzymsko-Katolickiego Kościoła szczególnie w dycezyi wileńskiej od roku 1863 do 1872, Poznań, 1872.

Аўтар, рашучы вораг расейшчыны, выступае ў абароне беларускай мовы, на якой былі напісаныя такія выдатныя творы як Статут В.К.Л., Біблія Скарыны і іншыя.

Ксёндз праф. др. Уладыслаў Кнапінскі апублікаваў у 1893 г. «Ліст да сьвятара», які быў скіраваны да праславутага ў сваім часе каноніка Сэнчыкоўскага. У тым «Лісьце» ён хваліць Сэнчыкоўскага за тое, што ён будучы парохам у Блоні да беларусаў у сьвятыні гаварыў пабеларуску, а ганіць, што да тых самых беларусаў часьцей аднак зьвяртаўся у расейскай мове чым у беларускай.

Успомненыя вышэй архібіскупы Францішак Альбін Сымон і Эдвард Ропп спрычыніліся нямаля да ўвядзеньня практычнага беларускай мовы у касьцёлы.

Айцец Ёзафат Жыскара сьведчыць у сваіх вельмі вартасных зшытках: «Нашэ Косьцёлы», якія выходзілі ў 1913—1914 гадах, аб беларускіх казаньнях і беларускіх сьпевах у некаторых парахвіях магілёўскай архідыяцэзіі. Ён такжа падае гэткую статыстыку магілёўскай губэрні:

Усіх жыхароў	— 1.690,000
Праваслаўных	— 1.402,161
Каталікоў	— 50,159,

зь якіх беларусаў: 32,633.

Няма сумніву, што а. Жыскара ведаў пра беларусаў каталікоў і ў іншых дыяцэзіях.

*

Аб рэлігійных адносінах расейцаў і палякаў да беларусаў пісалася ўжо неаднойчы, а таксама і ў «Божым Шляху» (глядзі а. Л. Гарошка, Пад знакам «рускае і польскае» веры, 1954, нумары 60—65). Тут яшчэ раз сьцьвярджаем, што ня глядзячы на розныя цяжкасьці беларусы каталікі асталіся вернымі сваім пераконаньням і ў агульным ліку беларускага этнаграфічнага насяленьня перад апошняй сусьветнай вайной яны складалі блізка $\frac{1}{3}$ частку. Пасьля вайны большасьць зь іх апынулася ў БССР, часьць выехала ў Польшчу, а нават у Латвію і Літву, дзе большая рэлігійная свабода чым у Савецкім Саюзе.

А цяпер ізноў ставім пытаньне: хто-ж яны ёсьць тыя «палякі» ў БССР, якія падалі сваёй роднай мовай беларускую?

Для нас няма ніякага сумніву, што гэта ёсьць частка беларусаў каталікоў, сярод якіх дагэтуль працуе пераважна польскае духавенства, якое лятуціць толькі аб тым, каб хутчэй разваліўся Савецкі Саюз і каб яно яшчэ з большым імпэтам магло апаліячваць праз Каталіцкі Касьцёл — зразумела надужываючы яго імя і павагу — астаўшыся беларусаў каталікоў. Савецкі-ж урад ня можа дагадацца, што адзінай здаровай разьвязкай як рэлігійнай так і нацыянальнай праблемы было-б назначэньне беларускага каталіцкага Біскупа. Аб тым, што мы не па-

мыляемся, сьведчыць сьвятар з Польшчы, які нядаўна зьведаў Савецкі Саюз і апісаў свае ўражаньні ў польскім замежным часопісе «Культура» (нр. 314, Парыж, 1973, стр. 54—67).

Аўтар артыкулу скрываючыся пад мянюшкай Я. Мірскага захопліваецца пабожнасьцю вернікаў у Беларусі, якія ў распачы бяз сьвятара нават адпраўляюць набажэнства. Ён-жа між іншым піша: «Малодшае пакаленьне дзеля рэлігійнага невуцтва і дзеля цяжкасьцяў даезду да касьцёла, а такжа дзеля няведаньня польскай мовы, становіцца рэлігійна абыякавай». А ўсёжыкі аўтар у тым самым артыкуле называе айца Ўладыслава Чарняўскага беларускім нацыяналістам, бо той наперакор нешматлікіх палякаў або апалечаных беларусаў гаворыць казаньні і моліцца пабеларуску. Супроць усялякай логікі і маралі накідваецца на а. Чарняўскага польскі эндэк і ня дзіва, бо для яго Касьцёл мае службыць вылучна польскасьці і таму ён

з сумам паўтарае: «Адзінай апорай польскасьці і каталіцкасьці на Беларусі ёсьць няшматлікія польскія касьцёлы».

Вось-жа тыя няшматлікія «польскія» касьцёлы да гэтага часу падтрымоўваюць г. званых палякаў у БССР, якіх родная мова ёсьць беларускай. Беларусы аднак — дзе-б яны не знаходзіліся — шчыра жадаюць, каб якнайхутчэй зьніклі ў Беларусі «польскія» касьцёлы, а астатнія каталіцкія, хіба што засьляпеньне польскага духавенства угробіць і «польскія» касьцёлы і каталіцкае веравызнаньне.

*

Для цікавасьці чытачоў прыводзім тут схэматычна даныя савецкай статыстыкі, зь якой можна бачыць колькі, дзе і якога насяленьня лічыць сваёй роднай мовай беларускую. Пэўна-ж за праўдзівасьць і дакладнасьць яе адказнасьць падае вылучна на савецкіх статыстыкаў.

Палякі, жыхары БССР, ужываюць за сваю родную мову:

	Берасьц. обл.	Віцебск. обл.	Гом. обл.	Гродзенск. обл.	Мінск	Мінск. обл.	Магіл. обл.
Польскую	г. н. 3,058 в. н. 1,430	г. н. 900 в. н. 1,961	г. н. 381 в. н. 174	г. н. 13,149 в. н. 28,131	697	г. н. 500 в. н. 786	г. н. 188 в. н. 110
Расейскую	г. н. 5,188 в. н. —	г. н. 1,734 в. н. 511	г. н. 1,138 в. н. 157	г. н. 19,405 в. н. 4,160	4,514	г. н. 1,297 в. н. 419	г. н. 1,457 в. н. 99
Беларускую	г. н. 24,188 в. н. 17,379	г. н. 19,728 в. н. 16,794	г. н. 1,061 в. н. 1,824	г. н. 33,695 в. н. 177,809	4,154	г. н. 28,701 в. н. 25,371	г. н. 955 в. н. 305
Іншыя мовы	г. н. 57 в. н. 25	г. н. 26 в. н. 16	г. н. 44 в. н. 62	г. н. 40 в. н. 118	50	г. н. 41 в. н. 18	г. н. 21 в. н. 10

Падсумаваўшы атрымоўваем наступны лік:

	гар. насяленьне	вясковае насяленьне
родная мова польская:	— 17,443;	— 32,592
„ „ расейская:	— 33,658;	— 6,002
„ „ беларуская:	— 52,938;	— 239,482
„ „ іншыя мовы:	— 236;	— 249
	104,275;	278,325

I. Эскрыва

Д а р о г а

Найбольш пашыраюцца на сьвеце кнігі Сьвятога Пісьма. Пасьля іх ідзе кніга «Сьледамза Хрыстом», — старая кніга, але яна не старэе, бо найлепш аддае духа Евангелья: падае Хрыстовыя думкі ў жыцьці практычным — проста і сардэчна. Але ў апошнім часе прагрэмела кніга самая навачасная, што

назваецца «Дарога»: яе перакладаюць на розныя мовы, бо яна гаворыць даступна, цікава і практычна да чытача нашага часу — ў духу Евангелья.

Аўтарам гтае кнігі ёсьць каталіцкі сьвятар Ёза-Марыя Эскрыва, гішпанец, доктар права і тэалёгіі. Спачатку ён працаваў у бедных

парахвіях у Мадрыдзе, але пасля здружыўся з студэнтамі. Але зараз паклікалі яго на прафэсара ў духоўных сэмінарыях у Мадрыдзе і ў Сарагоссе, а пасля ў Рым. Нарадзіўся Эскрыва ў 1902, а ў 1928 ужо залажыў арганізацыю «Опус Дэі». Цяпер прабывае стала ў Рыме, як кіраўнік гэтага «Опус Дэі». Гэтая арганізацыя іграе ў Гішпаніі вялікае значэнне, а нават урад прабаваў уцягнуць іх у сваю работу палітычную і былі назначаны міністры з «Божлага Дэла»; аднак ня змог урад утрымаць «Опус Дэі», ані яны ўтрымацца на ўрадах гішпанскай дыктатуры і мусілі разыйсціся, бо «дарога» — «Опус Дэі» зусім не падыходзіць да палітыкі цяперашняга ўраду ў Гішпаніі.

*

Прычына чаму кніга Эскрыва «Дарога» так разыходзіцца ў розных мовах? Пераложана на дзесяткі моваў, нават на японскую і на кітайскую і на іншыя.

Мы ўжо пробавалі даваць выняткі з «Дарогі» ў «Божым Шляхам» і чытачы вельмі зацікавіліся зместам. Ведама, найлепш было б нам яе перакласці на нашу мову, аднак нам немагчыма справіцца з коштам такога выдання, бо нашая эміграцыя не асіліць такіх выдаткаў. Ну, каб ні выдаткі на алькаголь і табак, дык шмат больш мы змаглі б выдаваць і чытаць...

Тымчасам аўтар «Дарогі» паказвае, што зусім ня трудна пагадзіць сваё жыццё з Евангельям, бо ня трэба пакідаць сваіх абавязкаў, працы, ні службы; а нават ня трэба лішне маліцца, пакутаваць, ані хадзіць смутным. Толькі трэба звярнуцца ў практычным жыцці да Хрыста — так у працы, як і ў адпачынку; так у труднасьцях, як і ў вясельлі, а гэта давала б чалавека да таго, каб стаўся сапраўдным чалавекам, годным для Бога і для людзей, чэсным, справядлівым, трэзвым, — адным словам, — вартасным для грамадства, а пасля сьмерці — для збаўлення душы.

Мы жывём так, як бы Бог быў далёкім ад нас; але Бог ёсць пры нас і з намі, а толькі мы адбіваемся ад Бога. Ці гэта разумна? Стварыцель наш — Бог, Збавіцель наш — Хрыстос, а Вучыцель наш Дух Сьвяты. Дык пабачым, што нам гаворыць «Дарога»?

*

1. Няхай ня мінае тваё жыццё бесплодна. Будзь дзейны і карысны. Пакінь па себе памяць. Сьвяці блескам Веры і Любаві. Апостальскім жыццём выцірай брыдкія і брудныя сьляды, пакіненныя паскуднымі сяўбітамі ненавісьці.

2. О, як я хацеў бы, каб ты вёў сябе так і гаварыў гэтак, што людзі, бачучы цябе і слухаючы, гаварылі: «Гэты чалавек чытае жыццё Хрыста!»

3. *Павага.* Ты ня прыкідвайся дзіцяткам. Ня строй мінаў ветранай дзяўчыны. Твае паводзіны няхай паказваюць супакой і апанаваньне душы.

4. Не гавары: «Я ўжо — такі... Такі ў мяне характар». Не, гэта паказвае, што ты характару не маеш. Ты будзь мужчына!

5. Навучыся казаць: Не!

6. Адварніся ад спакусьніка, калі табе шэпча на вушка: «На што ты ўтруджаеш сабе жыццё?»

7. Вызвалі сябе з пустых мяшчанскіх паглядаў. Шырака адчыні сваё сэрца — аж яно станеца любячым — хрысьціянскім. Не трапчыся, як курыца, калі ты можаш узь-

8. *Супакой і пагодлівасць.* На што ты траціш супакой, бо гэтым грашыш перад Богам, турбуеш людзей і сабе творыш прыкрасьць... і усёроўна мусіш пасля пагадзіцца?

9. Тое, што ты сказаў перад хвілінай, ты скажы іншым тонам, бяз гневу: ты ўмацуеш сваё палажэнне дый не абразіш Бога.

10. *Не паддавайся парывам,* калі цябе агорне ўзбурэння, бачучы злачынства. Пачакай да заўтра. Тады спакойна і з дабратай звярні праціўніку ўвагу, — ты больш скарыстаеш адным добрым словам, чым трохгадзіннай сваркай. Ты валодай сабою!

11. *Воля. Энэргія. Прыклад.* Што трэба зрабіць, зараз зрабі! Бяз хістання, не аглядаючыся назад. Інакш Вялікая Тарэса ня была бы — Сьвятой Тарэсай, ані Сьвяты Ігнат ня бы Сьвятым... Бог і адвага!

12. У перашкодах мусіш напружыць сілу. Божае помачы табе не забракуе. Перакрочыш горы. — Ці ж гэта так важнае, што часова ты мусіш агранічыць сваю актыўнасьць, калі пазней, як нацягнутая спружына, ты дасягнеш далей, чым перш табе мроілася?!

13. Адгані ад сябе лішнія думкі: самае вялікае цяпер, што ты дарма траціш час.

14. *Не траць ні часу, ні энэргіі* — яны належаць да Бога — не шукай каменяняў, каб адагнаць сабак у дарозе. Проста, не звяртай на іх увагі.

15. Не адкладвай работы на заўтра.

16. Ці будзеш ты бяздзейны? Як шмат такіх ёсць!.. Ты нарадзіўся на тое, каб праводзіць іншым. А ты можа будзеш «летнім»? Трэба спакорыцца прад Хрыстом, а Ён узянясе цябе і запаліць агонь Любаві.

17. Не паддавайся слабасці характару, калі бракуе табе станоўкасці і змяняеш без патрэбы работу або павярхоўна ўсе робіш, бо ты — лёгкамысны. — Помні тое, калі на

заўтра адложыш паправу, дык дні твайго жыцця будуць пусты, а ты будзеш, як лялечка, нічога не варты.

18. Ты утираешся на тое, каб жыць пуста-святаям, марнуючы час на глупствы, бо ты — баязлівец і больш нічога! Ці ж нельга назваць баязліўцам чалавека, што не адважыцца змагчы самога сябе?

19. *Сіла волі.* Гэта ёсць прыкмета вельмі важная. Нельга лёгкаважыць справаў дробных, якія ўсё ж маюць сваю вагу і сэнс. Калі не пазволіш сабе на такія дробязні, дык узмацуеш з помачай Божай сваю волю і так станешся панам самога сябе. А тады зможаш стаць праваднём... кіраўніком, камандуючым, — пацягнуць за сабою іншых. Весці іх сваім прыкладам і словам, дасведчаннем і развагай.

20. — Нязразна спрачаешся з рознымі людзьмі, з рознымі характарамі. Інакш жыць немагчыма, бо ты ня ёсць залатая манэта, якая падабаецца ўсім. Зрэшты ты гэтак вызываешся заганаў характару, бо так шліфуеж свае канты і калючкі. У такіх спрэчках вырабляецца характар, набіраецца сіла волі, вытрываласць і развагі, улучнасьць з гнуткасцю і з хрысціянскай любоўю. — Бо каб усе — і ты і іншыя — мелі мяккія характары ды і былі саладжавымі, як прысмакі з крэмам, дык напэўна ты ніколі не дайшоў бы да гонару святасці.

21. *Апраўданьне.* О, заўсёды можна знайсці апраўданьне, каб ня выканаць абавязку! Заўсёды бывае нямала вымовак там, дзе не маем рацыі. Аднак заўсёды належыць рабіць сваё, не зважаючы на адгаворкі.

22. *Будзь сільны.* Будзь мужчына! Адважны. А далей... будзь святым.

23. Што гаворыш? Што ты ня можаш здабыцца на большае? Хутчэй скажы, што ня можаш зрабіць менш!

24. *Ты славалюбны.* Імкнешся да веды, да ўлады, да вялікага дзела! Ну, гэта добра, гэта дасканалая. Але... ў імя Хрыстовае...

25. *Не мяшайся ў спрэчкі.* Рэдка з гэтага вынікае яснасць, бо ўсё прытупляецца запальчывасцю.

26. *Жанітва* — гэта святая сакрамант. Калі прыйдзе час, каб у яго ўвайсці, няхай твой духоўны праваднік пакажа табе адпаведную кніжку. Такім спосабам ты прырыхтуешся да таго, каб лепш выконваць сямейныя абавязкі.

МАЛІТВА *)

(Верш-песня)

Божа наш, дай нам пляць
Моц і розум Твой няспынна.
Прад Табой ляжыць зямля
Ніцма й славіць Твае чыны.
Гінуць сьветы й чалавек,
Ты-ж як быў, так будзеш век!

І прарокаў галасы
Й хор Апосталаў Хрыстовых,
Кроплі дробнае расы,
Гул зялёнае дубровы —
З дня у дзень, і з году ў год
Славяць моц Тваю, Гаспод!

Жабракі, уладары
Ўсіх зямных багаццяў пышных,
І малеча, і стары
У захоплені нясцішным
Славяць, славяць Цябе ўсьцяж,
Госпад Бог, пакуль жыцця!

Войча наш, Магутны Бог,
Валадар нябёс прадонных!
Сьмерцю Сын Твой перамог
Сьмерць, сьвет вызваліў ад кону,
Збаўца наш адзіны Ты,
Бог Сьвяты, Сьвяты, Сьвяты!

Бог-Хрыстос, Спадвечны Сын
Божы, што зышоў з Узвышаў,
Дай Царкве Сьвятой пачын,
Вечны голад наш сущыў —
Загасі ў нас грэх і зло,
Дай, каб больш іх ня было!

Вечны, Мудры Дух Сьвяты,
Ты нам розум даў і веру,
Дай навек нам не астыць,
Дай навек не знаць зняверы.
Навучы, як трэба жыць,
Нашай працы памажы!

Божа ў Тройцы, ня кідай
Нас-жа ў смутку і нядолі,
Быць Тваім Народам дай,
У Табе шукаць патолі,
Дай нам веру ў прышлы час,
Божа. будзь навек між нас!

*) Пераклад з нямецкага — Н. А.

3 царкоўнага жыцця

СВЯТЫ ГОД

1975 год зьяўляецца юбілейным, Святым годам. Ён прысьвячаецца памяці адкуплення чалавечага роду Ісусам Хрыстом. Гэты юбілей, адменны ад папярэдніх, будзе святкавацца ў працягу двух гадоў: у 1974 у паасобных дыяцэзіях каталіцкіх, а ў 1975 у Рыме, дзеля праўлення асаблівай лучнасьці Каталіцкай Царквы з Айцом Святым, наступнікам Апостала Пятра.

Духовныя ласкі або адпусты з нагоды юбілею могуць атрымаць вернікі ня толькі ў Рыме, але і ў сваіх дыяцэзіях, наведваючы святыню вызначаную біскупам і молючыся за Айца Святога. Найбольш адпаведнымі малітвамі ёсць: «Ойча наш», «Прывітана будзь Марыя», вызнаньне веры (адгаварваючы сымбаль веры). Каб атрымаць г. зв. поўны адпуст, трэба адбцыць споведзь і прыступіць да святага Прычасьця.

МАЛІТВА НА СВЯТЫ ГОД

(Уложоная Паўлам VI-ым)

Госпадзі Божа Ойча, Ты хацеў праз сьмерць і ускрашэньне Свайго Сына Ісуса Хрыста прымірыць увесь чалавечы род і людзей адных з другімі. Выслухай просьбу свайго народу ў гэтым Годзе ласкі і ратаваньня.

Няхай Твой Дух жыцця і Святасьці адновіць нас у самай глыбіні нашае існасьці. Аб'яднай нас у ва ўсім нашым жыцці з Ускрэсьшым Хрыстом, бо Ён ёсць першым Братам і Збавіцелям.

З усімі хрысьціянамі мы шукаем дарогі жыцця, якую паказвае Сьвятое Евангелье. Утрымай нас у вернасьці навучы Царквы і ў чулівасьці на патрэбы нашых братоў. Дай нам моц да працы для прымірэння, лучнасьці і супакою. Няхай тыя, якія шукаюць Бога і яшчэ Яго не знаюць, адкрыюць у Табе крыніцу святла і надзеі; а тыя, што працуюць для другіх, сілу. А тыя, што знаюць Цябе, няхай шукаюць далей, каб дазнаць глыбіню Тваёй Любаві.

Прабач нашыя грахі, паглыбі нашу веру і распалі надзею; ажыві нашае сэрца любоўю да нашых братоў, каб ішлі сьледам Хрыста, як улюблённы твае дзеці. З дапамогай Марыі, Божае Маці, няхай Твая Царква будзе Знакам і Сакрамантам збаўленьня для ўсіх людзей, каб увесь сьвет паверыў у Тваю Любоў і Праўду!

Ойча, у Сваёй дабраце пачуй у словах свайго народу малітву Святога Духа, Які праслаўляе Тваю хвалу і збаўленьне людзей, праз Ісуса Хрыста, нашага Госпада, Які ёсць Дарогай і Праўдай і Жыццём праз усе вякі. Аман.

*

«СУПАКОЙ ЗАЛЕЖИЦЬ АД ЦЯБЕ!»:

Пад гэтым заклікам святкаваўся Дзень Сусветнага Супакою 1-га студня. Адбываліся апэ-

цыяльныя малітвы пра супакой і гаварыліся пропаведзі аб ім. Рымскі Папа ў сваёй прамове ў гэтым Дню зьявіў асаблівую ўвагу, што супакой на сьвеце залежыць ад людзей на становішчах, ад урадаў, але таксама ад кожнага чалавека. Кожны стварае сваім жыццём, працай, гаворкай публічную апінію, якая настройвае і вядзе сьвет да згоды, або да вайны. Інакш кажучы, справа супакою — гэта справа сумленьня адзінак і народаў. Таму неабходна, каб кожны чалавек вырабляў у себе і ў другіх сапраўдную любоў і сумленьне праз выхаваньне і добрае спрыянне. Асабліва ляжыць такі абавязак на тых, якія могуць карыстаць з сродкаў масовага пераказу, як прэса, радыё і тэлевізій. Праз гэтыя сродкі фармуецца грамадзкая думка і апінія.

*

ДУХОВЫЯ І ДАЧАСНЫЯ ПАТРЭБЫ ЭМІГРАЦЫІ: Пры канцы мінулага года адбыўся ў Рыме Сусветны Кангрэс наконт душпаствярства сярод эміграцыі. Узялі ў ім удзел прадстаўнікі розных краін. У самой Эўропе лічыцца блізка 10-ці мільёнаў рабочых і палітычных эмігрантаў. Найбольш іх у Нямеччыне, у Францыі і ў В. Брытаніі.

Павал VI ў прамове да Кангрэсу падкрэсьліў, што эмігранты маюць поўнае права ў справах рэлігіі і да прывілеяў і да сацыяльнае дапамогі, асабліва асэкурацыі. Біскупам прыпомніў абавязак рупіцца пра духовыя патрэбы эмігрантаў у сваіх дыяцэзіях, каб мелі сваіх святароў, месца для набажэнства і інш. з захаваньнем іхняе мовы і рэлігійных звычаяў. — Зьвертаючыся да народаў, Папа сказаў: «Ці ж можна сказаць, што праз гэтае зьявішча так масовай цяпер эміграцыі Бог заахвочвае зьняць усялякія бар'еры расізму і адкінуць палітычны і эканамічны эгаізм?» А хрысьціяне ў асаблівы спосаб забавязаны эмігрантам памагчы, — у асобе іх прыняць Самога Хрыста, які калісь скажа: «Быў Я падарожным, а вы прынялі Мяне» (Мат. 25, 36). — «Такім чынам вы унікнуце абьякавасьці і дыскрымінацыі».

*

ПРА АБ'ЕДНАНЬНЕ ЭЎРОПЫ: Калі прыбыў з візытай у Ватыкан Прэзыдэнт Эўрапейскага Парлямэнту, Папа, прамаўляючы да яго, выявіў сваё шчырае прызнаньне і маральную падтрымку для справаў аб'яднаньня Эўропы. Неабходна стварыць супольны фронт супраць сацыяльных і гуманітарных цяжкасьцяў, у якіх цяпер знайшлася Эўропа. Спалучаюцца таксама праблемы ахароны жыцця прыроды перад зьнішчэньнем і забруджэньнем, праблемы эміграцыі і выхаваньня маладога пакаленьня. Усё гэта вымагае вялікага супольнага намаганьня, працы і ахвярнасьці.

*

БІБЛІЙНАЯ НЯДЗЕЛЯ: З ініцыятывы эвангелікаў Аўстрыі апошняга нядзеля месяца сьвяткуецца як **БІБЛІЙНАЯ НЯДЗЕЛЯ**. Удзел у гэтым прыймаюць хрысьціяне ўсіх вызнаньняў, таксама і каталікі. Мэта гэтае Нядзелі: заінтарэсаваць хрысьціян Сьвятым Пісьмом і заахвоціць іх да чытаньня Бібліі ў сем'ях. «Біблія, кажучы біблісты, ёсьць фундамантам веры, крыніцай духовай адновы і Навіной нашага Збаўленьня».

*

ЮГАСЛАВІЯ: Канфэрэнцыя каталіцкіх Біскупаў звярнулася да ўраду з пэтыцыяй, каб у пракце новае Канстытуцыі ясна акрэсьліць права і свабоду рэлігіі, вольнасьць сумленьня і рэлігійнае выхаваньне дзяцей і моладзі, а таксама рамонт сьвятыняў і дабудова новых.

*

СУПОЛЬНЫ ПЕРАКЛАД БІБЛІІ: Над супольным перакладам БІБЛІІ працуюць вучоныя біблісты: каталіцкай, пратэстанцкай і праваслаўнай, каб найбольшы лік людзей мог карыстацца з гэтага перакладу. Адказнымі пры гэтым будуць Сусьветнае Біблійнае Таварыства і Сакратарыят для Спраў Адзінства Хрысьціян. Яны гуртуюць у сабе выдатных біблістаў і іншых вучоных, а таксама працаўнікоў друку. Ужо да гэтага часу вышаў у супольным перакладзе Новы Запавет і Псалмы на 119 мовах. Трэба адзначыць, што само Біблійнае Таварыства выдае Біблію ў 600 мовах! Гэта будзе вялікая дапамога ў місійнай працы, дзе нястача Сьвятога Пісьма вельмі адчувалася.

*

ТЫДЗЕНЬ МАЛІТВАЎ ПРА АДЗІНСТВА ХРЫСЬЦІЯН: Як кожны год, так і сёлета ў студні ад 18 да 25-га адбываліся ў хрысьціянскіх сьвятынях супольныя малітвы, чытаньне Бібліі і прамовы, «каб усе былі адно». Праўда, ня было даўнейшага энтузіязму і масовасьці як раней. Так што некаторыя пэсымісты крытыкавалі самую ідэю. Аднак у сапраўднасьці ёсьць сталы наступ: экумэнізм жыве, хоць менш відавочны. Затое ён ідзе ў глыб хрысьціянскіх душаў. Для прыкладу, успомнім супольныя студыі над Сьвятым Пісьмом, пераклады, супраца між Каталіцкай Царквою і Сусьветнай Радай Цэркваў, частая сустрэча Галоваў розных цэркваў, супольныя дэкларацыі між каталікамі і англіканамі — ажно некаторыя розьніцы ў веры сталі узгодненыя. У сусьветных катастрофах, паводках, заразах, землятрэсах і інш. няшчасьцях людзтва зьяўляюцца хрысьціяне з супольнай дапамогай.

Усё гэта збліжае людзей, памагае шанаваць бліжніх іншых рэлігіяў і прапанаваньняў, пазбывацца недаверу і упярэджаньняў, што згущаліся стагодзьдзямі і настрайвае да любові і адзінства веры. Да гэтага вядзе Сьвяты Дух.

Ад нас ён вымагае цяроплівасьці і малітвы, пакоры ў адносінах, «каб усе былі адно».

*

МАРЫЯНЫ: Пры канцы мінулага году Закон Марыянаў меў у Рыме свой Кангрэс з нагоды Юбілею 300 гадоў існаваньня. Былі ўчасьнікі з многіх краёў: Эўропы, Амэрыкі і Аўстраліі. Папа, прамаўляючы на аўдыенцыі, сардэчна прывітаў Марыянаў сабраных у Рыме. Заахвоціў да падтрыманьня культу Маці Божай — Прачыстай-Непарочнай — Нявінна Пачатай і сярод сваіх законнікаў і сярод вернікаў. Да Марыянаў належаць розныя народы, між іншымі і беларусы. Задачай беларусаў ёсьць працаваць сярод свайго народу і рыхтаваць сваіх сьвятароў для яго. — На вялікі жаль і трывогу Марыяны-беларусы пацярпелі ў II-ой вайне вялізарны упадак; пад Польшчай яшчэ перад самай вайной, калі ў 1938 былі зьліквідаваныя нашыя Законныя Дамы у гор. Друі і ў Вільні — Дом Студыяў. У рэзультатах гэтага а. Я. Гэрмановіч быў змушаны выехаць у Варшаву, але хутка стуль у Рым — ажно ў маі 1939 г. — у г. Харбін, дзе прыбываў да арэшту 22. XII. 1948 г.! І а. Андрэй Цікота, быўшы Генэрал Айцоў Марыянаў (1933—1939), таксама ў восні 1939 прыехаў, як Архімандрыт на месца загінуўшага ў Саветах а. Абрантовіча, Архімандрыта. З Харбіну а. Цікота разам з а. Я. Г. і з а. Тамашом Падзявай арыштаваны і трапілі ў турму у г. Чыта; а за год перавезеныя ў г. Тайшэт, трапілі ў лягер Ангар-Лаг. Там у шпіталі а. Андрэй Цікота 1952 г. памёр. З тых, што трапілі ў Польшчу, памярлі: а. К. Смулька, а. Я. Дашута, а. В. Хамёнак і а. А. Падзява. Іншыя спольшчыліся, а.а. Журня і Т. Падзява прыбылі ў Лёндан з Польшчы. — Біскуп Ч. Сіповіч у Лёндане зарганізаваў беларускі Законны Дом Марыянаў «Марыян Гаўз».

Божа, памажы! Сьвятая Прачыстая Дзева Марыя, заступіся за нас грэшных!...

*

СПРАВА ЕРАЗОЛІМЫ: У пачатку гэтага году Папа прыняў на аўдыенцыі Галоваў дзяржаваў: Абіссыніі, Судану, Замбіі, Лібіі і інш. прадстаўнікоў. Тут выступіла справа супакою на Блізкім Усходзе і праблема Еразолімы. Папа уважае, што найлепш было б стварыць праўны статут гэтага гораду, бо Еразоліма ёсьць рэлігійным пунктам цэнтральным для хрысьціян, магамэтанаў і для жыдоў; а павінен быць даступным для ўсіх паломнікаў. Аднак усе стараньні Рымскага Папы разьбіваюцца дзеля адпору і крытыкі жыдоўскае стараны, якія уважаюць, што Ватыкан лішні патрымлівае арабаў.

*

ВІЗЫТА ПРАВАСЛАЎНАЙ ДЭЛЕГАЦЫІ: У канцы прошлага году прыбыла ў Ватыкан да Папы дэлегацыя Праваслаўнае Царквы з СССР. На чале яе стаў Уладзімер Дімітров, Рэктар

Багаслоўскае Акадэміі ў Загорску. Пры іхняй візыце быў прысутны Кардынал Вільдэбранд, старшыня Сэкрэтарыяту для справаў адзінства хрысьціян.

*

КАНГРЭС ПАСЬВЯЧАНЫ СЬВЯТАРСКИМ ПРЫЗВАННЯМ: Нядаўна ў Рыме адбыўся Кангрэс у справе сьвятарскага прызвання. Прысутных было 80 дэлегатаў ад краёў, дзе патрабуюць больш сьвятароў, а іх вялікі недахоп. Гаварылі аб раформе сьвятарскіх студыяў у сэмінарыях, адпаведна патрэбе вернікаў. Таксама была мова, што сям'я і парахвія могуць зрабіць для сьвятарскіх прызванняў? На аўдыенцыі учасьнікаў Кангрэсу Папа зьвярнуў увагу на вялікую патрэбу духовых вартасцяў у сьвятара. Кангрэс падкрэсьліў патрэбу даследаваць матывы, для якіх кандыдаты паступаюць у сэмінарыю, каб памагчы ім выбраць належную дарогу жыцця.

*

ПРЫПЛЫЎ СЭМІНАРЫСТАЎ: У Кангрэгацыі для справаў місіі адзначылі, што ў духоўных сэмінарыях на місіях лік кандыдатаў пабольшыўся на 2.000 асобаў: цяпер у гэтых сэмінарыях налічваецца 8.737 студэнтаў.

ПРАЕКТ СУСЬВЕТНАГА СЫНОДУ ПРАВАСЛАўНАЕ ЦАРКВЫ

Як інфармуе «Эпіскапс» падрыхтоўка ідзе наперад. Паклікана ў Камісію большая колькасць выдатных багасловаў і экспэртаў. Камісія на Крыце улажыла спісак справаў на Синод: будучь парушаны справы асьвячэння, кіравецтва Царквою, адміністрацыі, экумэнізму і інш.

Адносна Асьвячэння зьвяртаецца увагу на патрэбу і сувязь Эўхарыстыі з жыццём. Ляцізацыя (сьвецкасць) пранікае ў ва ўсё хрысьціянскае жыццё, навет у багаслоўе. Бачыц-

ца абсалютную аўтаномію Аўтакефальных цэркваў. Паўстае патрэба большага павязання, большай супольнасці з экумэнічным Патрыярхатам і стварэнне гарманізацыі Синодаў, таксама патрэба незалежнасці ад уладаў сьвецкіх. У экумэнізме прадбачыцца дыялёг з цэрквамі, якія адыйшлі пасля Хальцэдонскага Сабору, таксама з Каталіцкай Царквою і з пратэстантамі. Прадбачыцца, што Сусьветны Синод (ці Сабора) адбудзецца яшчэ ў гэтым дзесятку гадоў.

350-ЫЯ УГОДКІ СЬМЕРЦІ СЬВ. ЁЗАФАТА

12 лістапада 1973 г. споўнілася 350 год ад сьмерці Сьв. Ёзафата, Полацкага Арцыбіскупа. Папа Павал VI выдаў спецыяльнае пасланьне, у якім апісаў жыццё святога і падкрэсьліў ягонае мужства ў душпастырстве. Назваў яго самым выдатным мучанікам Каталіцкае Царквы.

Нарадзіўся ў 1580 г. на Вальні з бацькоў праваслаўных. Вучыўся у гор. Вільні, уступіў у манастыр і стаў сьвятаром. У 1596 г. была уведзена унія —лучнасьць з Каталіцкай Царквою. Ёзафат быў ігуменам у Бытэні, пасля ў Вільні. Асаблівую ўвагу зьвярнуў на парадак, прасьвету і пабожнасьць паміж манахамі. Хутка быў пасьвячаны на архімандрыта і Біскупа-вікарага ў Полацку дый сам быў назначаны арцыбіскупам. Аднак паміж праваслаўнымі узнікла заўзятая апазыцыя супраць Ёзафата. У выніку гэтай дня 12 лістапада 1628 г. ён быў у гор. Віцебску забіты у збройным нападзе праціўнікаў, а цела укінутае ў раку Дзвіну. Пасля вылаўленае цела з ракі было ўрачыста пахаванае ў катэдры ў Полацку. Дзеля розных войнаў і небяспекі цела святога Ёзафата было перанесена ў гор. Янаў у Польшчы, пасля ў гор. Вэну ў Аўстрыі і нарэшце ў базыліку сьв. Пятра пры Ватыкане. У г. 1867 Ёзафат прызнаны сьвятым. Пасля смерці цела сьв. Ёзафата асталася захаванае ў добрым стане, паміма розных турбацыяў пры перанясеньні.

3 беларускага жыцця

СТАН ЗДAROўЯ А. ФРАНЦІШКА ЧАРНЯўСКАГА

Апошнім часам а. Ф. Чарняўскі цяжка занямог. Летам прошлага году меў прыпадак сэрца і быў праз нейкі час у шпіталі. Прытым будучы пажылых гадоў (нар. 16 лістапада 1893 г.), быў змушаны пакінуць душпастырскую працу, якой займаўся ад 1962 г. пры касцэле сьв. Язэпа ў Форт Эдвард у дыяцэзіі Альбані, а таксама спыніць выдаваньне беларускага каталіцкага пасапісу «Сяўбіт».

У лістападзе 1973 г. наведаль айца Францішка біскуп Ч. Сіповіч, а. Уладзімір Тарасэвіч,

спадары Шукелойць, Бартуль і інш. Калі прышло да заладжаньня справы далейшага пражыцця, дык спачатку ў паразуменьні з біскупам мясцовай дыяцэзіі было вырашана, што а. Францішак пераедзе ў законны дом айцоў Марыняў у Лёндане. Пасля аднак ён зьмяніў свае пляны і выказаў жаданьне перад біскупам Сіповічам, а Ул. Тарасэвічам, а. Бартолюччы, сакратаром мясцовага біскупа, у прысутнасьці свайго адваката і іншых сьвятароў, што ста-ноўка з Амэрыкі нікуды ехаць ня хоча, а ў да-лейшым астаетца пад апекай амэрыканскага

біскупа. Гэты паслаў хворага а. Францішка у дом старцаў, якім кіруюць законніцы.

Айцец Францішак Чарняўскі выехаў з Бельгіі ў Злучаныя Штаты Амэрыкі ў красавіку 1957 г. Ад таго часу, як мог, стараўся падтрымліваць лучнасьць з беларусамі і памагаць ім як добры душпастыр. Жадаем яму поўнага здароўя на пацеху ягоных шматлікіх прыяцеляў і знаёмых.

КУРС БЕЛАРУСАВЕДЫ У ЛЁНДАНЕ

Восьмы год курсаў беларусаведы, арганізаваных Ангельска-Беларускім Таварыствам, пачаўся дакладам яго пачэснага сакратара сп. Г. Пікарды дня 6-га лістапада 1973 г. на тэму: «Пачаткі беларускага графічнага мастацтва». Дакладчык карыстаўся высьвятленьнем некаторых характэрных графічных рысункаў з розных выданьняў беларускіх кніжак.

Наступны даклад адбыўся дня 4-га сьнежня 1973 г. Зрабіў яго др. Н. Лімінг з Лёнданскага унівэрсытэту на тэму: «Мова Новага Запавету выданага ў Куцейно ў 1652 г.»

Др. Лімінг — першы з вучоных, які заняўся студ'ямі мовы гэтай рэдчай кнігі, якая цяпер знаходзіцца ў Бібліятэцы Францішка Скарыны ў Лёндане.

12-га лютага г. г. меў даклад а. А. Надсон: «Беларускія малітаўнікі для сьвецкіх асоб з XVI і XVII стагодзьдзя». У часе дакладу высьвятляліся такжа здымкі, зробленыя з арыгіналаў, якія сяньня знаходзяцца ў розных бібліятэках сьвету.

Усе даклады адбываліся ў зале Бэрлінгтон Гауз у цэнтры Лёндану а гадз. 6,30 вечарам. Вельмі пажадана, каб беларусы парупіліся самі прыходзіць у большым ліку на такія цікавыя даклады і каб да гэтага заахвоцілі сваіх знаёмых чужынцаў. Хтосьці назваў Курсы Беларускай беларускім унівэрсытэтам у Лёндане. Няма сумніву, што даклады чытаюць людзі з належнай падрыхтоўкай і яны не ўступаюць унівэрсытэцкім лекцыям. Дзеля нястачы вышэйшых беларускіх установаў на чужыне, яны ў пэўнай меры заступаюць унівэрсытэт.

Рыбацтва

Дарагому сябру на рыбацтве Пятрусю — замест вянка на магілу — ахвярую.

Места Альбаны распалажылася амфіэатрам над партовай затокай, якая называецца Прынцэса Маргарэта. У паветры стаяў духмяны пах ад набухаючых пупушак на дрэвах і ад маладое травы. З затокі пацягнула цёплым вецяркою — аж захісталіся высокія эўкаліпты, сярод каторых чарнелі зь белымі парсьцёнкамі на шыі «какату», аўстралійскія птушкі. Ад вільготнай зямлі, прыгрэтай сонцам, падымаўся саладкавы дурман, напаўняючы мяне дзіўным сумам; але цяпер усё цягнула на прасторы акіяну.

Я ж хутка пачаў укладываць у мяшок усялякую снасьць для рыбацтва, захапіў стары гадзіннічак і круціўся па надворку, як ап'янеўшы ад марскога водару і пасьпешна выходзіў з хаты, бо да мора трэ было зрабіць каля трох міляў. Прабіла гадзін пяць. На вуліцы цёмнавата. Ад расы сыра. Чуліся крокі рабочага, што сыпяшаўся на працу і толькі ён нарушаў агульную цішыню. Калі першыя касулькі сонца прабіліся праз хмары туману, я ўжо мінаў апошнія хаткі раскіданыя між гарадамі. У гарадах ляжалі сівымі купінамі авечкі, а дзеекія ўжо брадзілі па траве, рысуючы на расе дзівосныя завітушкі. Здалёку блішчэла мора, напаўняючы маю рыбацкую душу і прыводзячы ў радасны настрой.

Я ўсё больш задумваўся аб тым, чаму я так сарваўся з цёплае пасьцелі дый сыпяшся да гэтага мора? Праўда, дзень адчыняўся ціхі і

цёплы. Сонца ахутанае лёгкай дымкай залівала ўсё наваколле залацістымі праменьнямі, ад чаго ўся акружнасьць здавалася апушчанай у глыбіню спрадвечнай цішыні. Але вось у агульна настроенай цішыні пачуўся струмянёк жывога ручайка, які пераскакваў па каменчыках, якбы баючыся шумна уздыхнуць, кіраваўся ў бок мора. — Усё гэта натсройвала мяне упівацца красой сьвету, так прамудра створанага Вялікім Будаўніком.

*

А жонка насьміхаецца, як толькі ўбачыць, што ў пятніцу складаю вуды і крутаю дзеля рыбацтва.

— Што, ізноў на рыбку? —

— Ага, на рыбку! — З гонарам адказваю ёй і чакаю новых ад яе калючак і прычэпак. А яна: «Рыбачы плеб сабачы...»

— Але рыбачы абед смачны, — кажу ёй моцным тонам. — І ты, зазюлька, дарэмна траціш талент на гэтакія афарызмы...

— Гэта ж ты — пісьменнік слаўны, а не я.

Так мы заўсёды дыскутуем, калі я зьбіраюся на мора. Жонка кусьліва сьмяецца, а я падаю выгляд пакрыўджанага, аднак здаволены мы абое, бо і яна любіць рыбку-пераплотку, калі мне удаецца доўля. Дый няхай сабе гамоніць, што хоча: прыходжу на аблюбаванае месца. Тут, сказаў бы, мой рай: забываюся пра клопаты і адпачываю цела і духам. Каб толькі ніхто з чытачоў не захапіў майго пляцу, а гэта — між двух валуноў, дый радасць у тым, што ў гэтым прыстанку — чыстая вада, без падводных зарасьсяў, пясчанае дно — ажно відаць, як

прагульваецца рыбка. А вось цяпер ласкава сьвеціць сонейка, цёплы ветрык рабаціць паверхню вады дый лёгка шапечна прыбой аб гальку, мітусяцца конікі і матылкі. Усё гэта, спавівае цішыня ахутаная пахамі вясны. На дзіва, мне успомніўся духмяны сьвежы беларускі хлеб, калі даставалі булкі з печы, а разынкі выглядалі як жывыя вочкі...

Сядаю на абагрэты сонцам камень з сівымі лішаймі, прыліпшымі як воспа да цела. Тройчы шапчу запаветнае заклінаньне: «Лавіся, рыбка, вялікая — найбольшая!», паллёўваю на рабака і закідваю вуду. Нецярпліва чакаю, паглядаючы на паплавок, які калышыцца на ціхіх хвалях. Перада мною праплываюць ахвотнікі на рыбку на сваіх лёгкіх чайках, хто з іх маніцца рыбачыць; але іншыя толькі прабуюць падсмаліць плечы на навагоднім тутэйшым летнім сонцы, а іншыя толькі пляскаюць вёсламі на пустое...

І сапраўды ці ж можа быць лепшы адпачынак, як такая сустрэча з адчыненым акіянам і з гарачым сонцам? З высокімі зўкаліптамі, з аксамітнай травой і веснавымі кветкамі! А кукабара рагоча, бо ўжо паласавалася неасцярожным паўзуном — ажно, седзячы на высокім дрэве, заліваецца сьмехам ад шчасся!...

У маім вядзерцы плюскаюцца невяжкія рыбка, якіх тут процыматолькі даставай й не марудзь! Чайкі (птушкі) пралятаюць сярэбракрылымі эскадрамі, лодкі калышцуюцца на васьлёковай вадзе; а мне ўжо пара палуднаваць...

Але ці вы ведаеце, што значыць рыбацкі палудзень? Гэта урачысты абрад-цэрамонія, з сьвятарскім натхненнем, з павагай дый рытуалам. Найперш я распальваю вогнішча, скрабу з рыбка луску і абмываю. У кацялок кідаю парэзаную булібіну (бяз бульбіны нельга!), кладу рыбу, сыплю соль, даю перцу зернятка і цыбулінку ў меру... О, якая атрымаецца юшка-наварыстая, смачная — аж крыху аддае дымком — абліжыся! З вялізнага валуна цячэ тоненькі струменчык, які выбіў сабе лажбінку і падае цудоўную, чыстую вадзіцу, бо на такой варыцца нашая юшка!

Прызнайцеся, ці вы елі такую рыбацкую юшку? Можа хто асьмеліцца яе ганіць, што нясмачная?! Ня верце!!! Яна смачнейшая за каралеўскую, ведама, што была зварана на берагу мора-акіяну. Ужо нашто мой Пятрусь?...

Вачыце які ён лёгкі на ўспамін. Бо вось ён выходзіць з вялізнага валуна, сядае і кладзе свае прылады, а паглядае на кацялок. Бо ён большы рыбацкі мяне: ну, мы з ім, хоць і дружны, але і смагла сварымся за добрыя месцы.

— Сядай і еж!, — кажу я. — Здаецца, юшка думком аддае?. — Але, а як у цкбе, рыбацок? ці падчапіў што на кручок?

— О, не! Толькі адна дробязь.

*

Гасьне вогнішча, мы кладзёмся на распалены сонцам валун і зачараванымі вачыма паглядаем у блакітную далячынь — туды, дзе канчаецца вада і неба зьліваецца ў адну блакітную пялёнку. Так глядзім доўга, не гаворачы ні слова. З такім замілаваньнем чалавек глядзіць толькі на цудоўны абраз Сьвятое Дзева і на Ейнага Сына... Аж успамінаюцца нам беларускія прасторы, з якімі мы заўсёды лучымся тут на чужыне. — Трапна нехта сказаў: «Гуркаціш ты, мой лёс безгалосы»,

Як на грэблі драўлянай калёсы.

Душу лечаць адны успаміны... —

Вось што значыць жыцьцё без Радзімы!!!

*

Мы з Пятрусём знаёмымі былі здаўна. Разам хадзілі ў школу й сядзелі на адной лавачцы. Аж здарылася адзін год ліхая зіма, — амаль кажны дзень бушавала завея і завіруха, дык хадзіць яму ў школу стала немагчыма (меў ён дзьве вярсты да Дэлятыч) — аж ён мусіў у нас кватэравацца. Дык і спалі мы пад адным кажушком.

Нарэшце завіруха сусветнай вайны дзіўна нас злучыла ў падобныя абставіны: мы апынуліся разам у Нямеччыне! Ізноў так яно круцілася, што мы спаткаліся пасля вайны ў адным лягеры, дзе несць супольнае гора. Пасля адным параплавам прыбылі ў Аўстралію. Далей: разам несць пакуту на чугунцы, а там была вада і каша — адно гора наша...

Аж спаткаліся тут на рыбацтве. Бедны чалавек рыбацкі... Астатнюю юшку еў са мною пару тыдняў таму. Пасля, як пайшоў рыбаць, то і па сёння яго няма! Аўта знайшлі на заўтра, але яго ніхто нідзе не бачыў. Забрала яго няшчаснага няведамая хваля і пацятнула з сабою ў акіян... Вечная памяць! Аўстралія. Лістапад-Сьнежань. 1973.

К. Чабатар



У РЕДАКЦЫЮ «БОЖЫМ ШЛЯХАМ»

Мы рэгулярна атрымліваем Ваш выдатны часопіс: «Божым Шляхам».

Магу Вас запэўніць, што ён ёсць вельмі карысны ня толькі для працаўнікоў нашага Інстытуту, але таксама для шматлікіх замежных вучоных, якія наведваюць нашу бібліятэку.

Ад імя нашага Інстытуту шчыра Вам дзякуем за сталую ахвярнасьць.

З найлепшымі каляднімі пажадаваньнямі,

З глыбокай пашанай да Вас,

К. Індэку

Галоўны Бібліятэкар

Папскага Ўсходняга Інстытуту ў Рыме.

Рым, 7. XII. 1973,

Пішуць да нас

АМЭРЫКА МАССАЧУЗЭТ. Аб падзеях у нашым краі магу напісаць, што крыху папсавалася, але далёка да таго, як на Усходзе пішуць праціўнікі і проста трубляць, што ў Злучаных Штатах людзі мерзнуць без апалу, мучацца без сьвятла і сохнуць без ежы — не даедаюць, бо не маюць магчымасці аплаціць — такі недахоп усяго неабходнага! Праўда, цэны падскочылі на ўсіх таварах, аднак не ў такой меры, каб навалілася катастрофа. Апал прывозяць, як і даўней і ня трэба выклікаць. Бэнзіна падаражэла і часам забракуе на станцыі, дык мусіш зьвярнуцца да іншай. Некаторыя звальваюць віну на адміністрацыю, а іншыя на мільярдэраў, бо наганяюць цэны на ўсё.

Спадзяёмся, што ўсё унармуецца і жыццё пойдзе, як заўсёды бывала. Л. Н.

*

ЧЫКАГО. Пісалі да нас, што ў Вільні памёр ЯНКА ШУТОВІЧ 9 XII 1973 г. і пахаваны 11 XII на магільніку ў Павільнюсе.

На дварэ ў нас зіма, мароз, сьнег. А як Вы маецеся? Як перажываеце страйкі і нястачу энэргіі — электрыкі? Некаторыя нашыя пасылаюць сваяком у Англію сьвечкі для асьвятленьня — мо й Вам прыслаць? Як агрэваеце памешканьне? У нас найбольш адчуваецца ашчаднасьць газаліны на аўта, далёка не паедзеш, бо ў надзелю амаль нідзе ня купіш.

Бацькі трымаюцца добра й чакаюць Вас. Дзякуем за малітвы! Далучаю верш-песьню (пераклад з нямецкага Н. Арсеньнявай).

На музэй дашлём грошы чэкам. М. В.

*

НЯМЕЧЧЫНА. Звычайна споведзь людзі адбываюць перад Вялікаднем, але я мушу гэта зрабіць перад Калядамі, каб хоць крыху аблягчы сваё сумленьне. Даўно зьбіраўся падзякаваць Вам за ветлівыя хажаданьні з нагоды нараджэньня нашае дачушкі. Дый маім адзіным кантактам з беларускім жыццём ёсьць часапіс «Божым Шляхам»: праз яго даведваюся аб навінах у нашым беларуска-грамадзкім жыцці і якраз даведаўся пра Ваш юбілей. Прыёмце нашыя найшчырэйшыя пажаданьні: няхай Магутны Бог мае Вас у сваёй апецы на

многае леты! А наш «Божым Шляхам» няхай цвіце і красуе.

З вялікім сумаю даведаўся аб сьв. памяці — сьмерці — Антона Цьвячкоўскага, вялікага беларускага патрыёта. Я ж ведаў яго вельмі добра з нагоды і з часоў маея настаўніцкай працы за нямецкай акупацыі, у інспэктараце ў Браслаўі і ў пачатковай школе ў Заросьлях каля Друі. Мы часта з ім сустракаліся пры розных нагодах. Таму мяне вельмі цікавіў яго далейшы лёс.

Пасьля доўгіх гадоў пакуты ў Сібіры Цьвячкоўскі вярнуўся з падкошаным здароўем. Пытаньне, за што ён там цяпеў? Ці ж затое, што ратаваў жыццё нявіннага беларускага насельніцтва ад пэўнае згубы з боку нямецка-савецкіх акупантаў? Якая іронія лёсу! Чыстая хлусня і несправядлівае абвінавачаньне савецкіх уладаў. Я сам ёсьць сьветка таго адважнага акту Антона Цьвячкоўскага, калі ён абараніў найменш пару тысяч чалавек ад згубы ў суседніх вёсках, — у Стрымкох, Лупандах, Зарэччы і прылеглых з другога боку Дзвіны. Яны якраз падпалі пад самасуд і тэррор савецкіх партызанаў, якія мардавалі нявінных людзей. А ў сьлед ім набегалі нямецкія каральныя аддзелы і палілі, памстуючы, цэлыя вёскі разам з людзьмі!..

Толькі дзякуючы адважнай і рашучай акцыі і пратэстам Антона Цьвячкоўскага і маея асабістай інтэрвенцыі, дзе мы, рызыкуючы сваім жыццём, паўстрымалі нямецкі тэррор. Гэта адбывалася ў пачатку сакавіка 1943 году ў м-ку Прыдруйску, дзе камандаваў нямецкі штаб каральных аддзелаў. Там Цьвячкоўскі выступаў як перакладчык і як прадстаўнік гэтае акругі.

З гэтага бачыцца, якая савецкая справядлівасьць, — дык у імя агульна-людзкой праўды, што ведама Самому Богу, прашу Вас, дарагі Ойча Рэдактар, зьмясьціць гэтыя радкі ў «Божым Шляхам».

Дый з нагоды 1974 Году пасылаем Вам жаданьні здароўя і памыснасьці на Многая Лета, як гаворыць адзін нямецкі філёзоф: «Здароўе — гэта яшчэ ня ўсё але без здароўя ўсё ёсьць нішто». Просім вашых малітваў і аставайцеся з Богам.

Ваш Чэслаў К.

Думкі з запісак сьв. пам. Дамініка Аніські

Ня трэба думаць, што любоў бліжняга палігае на тым, каб любіш чалавека другога. Не! Любоў бліжняга сягае глыбей: яна абыймае ўсё чалавецтва. Бо якая ж была б любоў бліжняга — такога ці іншага, калі бы мы ненавід-

зелі цэлыя народы, або абыймава глядзелі на экспляатацыю ці на крыўду цэлай клясы грамадства, ці на няволю цэлага народу? Дык гэта ня будзе сапраўднай любоў бліжняга, калі хто баіцца скрыўдзіць аднаго чалавека, а згаджа-

еца з усіскам і з няволяй мільёнаў людзей...

Сапраўдная любоў бліжняга не залежыць вылучна ад пачуццяў, але ёсць дзелава і паслужлівая; а хрысціянская любоў — гэта такая, што вынікае з любові да Бога, як сказана: «Любі бліжняга, як самога сябе!» Так, мы хочам сабе добра, адхіляем ад сябе ўсё шкоднае, няпрыемнае і непамыснае: так мы павінны і любіць свайго бліжняга. Дый таксама тое, што тасуецца да адзінак, адносіцца і да грамадстваў, бо грамада складаецца з тых самых адзінак. Дык нашыя бліжнія — гэта ёсць і сем'і людзей, народы і дзяржавы...

Такім чынам грамадзкая любоў — гэта любоў усіх людзей і ўсяго чалавецтва.

Скуль паходзіць такая любоў? Сам Хрыстос — Крыніца ўсялякае праўды, добра і любові — навукаў: «Новае прыказанне даю вам, каб вы мілавалі адзін аднаго, як Я мілаваў вас». (Ян 13, 34).

А сьвяты Ян Апостал кажа: «Дзеткі, Мілуйма ня словам ані языком, але ўчынкамі і праўдаю».

*

Хрыстос прышоў на сьвет навучаць і збавіць чалавечы род — усіх людзей — няма вынятку. Хоць у нашых часах вельмі пашыраецца бязбожнасьць і грэшны сьвет кяруецца законамі фальшывымі, дык яны шкодзяць толькі другім, але найбольш сабе: хацелі бы дайсьці да шчасця, але ідуць фальшывымі дарогамі.

Наогул міласць бліжняга — гэта ёсць дабрадзейства для кожнага чалавека і для ўсяго чалавецтва. А з чаго плыве крыўда меншых народаў, што не маюць сілы бараніцца, як і беларусы перажылі шкоды і крыўды ад розных ворагаў? Дык павінны мы навучыцца шанаваньня Бога і Божых законаў і насьледаваць Самога Хрыста, а не нягодных злачынцаў...

Д. А.

Прыслоўі і прымаўкі

Баль — чорт з печы упаў.

Барада вырасла, а розуму ня вынесла.

Барані, Божжа, ад буры, агню і благое жонкі.

Барышы харошы на чужыя грошы.

Бачыш, дружка, як гарую: з аднае карчмы ў другую.

Баязьліваму адзін пень за тры ваўкі здаўся.

Без гаспадара гумно плача, а без гаспадыні — хата.

Бойся быка сьпераду, каня — з задку, а дурня з усіх бакоў.

Больш каштуюць прыправы, чым стравы.

Боты новы, а пяты голы.

Бяда не на лесе, а на мядзях ходзіць.

Бяда на бядзе, як на нітачцы йдзе.

Бяда перад вачыма, а сьмерць за плячыма.

Бяда хоць мучыць, але жыць вучыць.

Бяз пляну і ў хаце заблудзіш.

Варыла, не варыла, абы добра гаварыла.

Вераб'і крупы зьелі, а сініца ў клетку папала.

Відаць па вочках, хто ходзіць па ночках.

Восень кажа: ураджу, а вясна — пагляджу.

Вось табе хамут і дуга, а я табе ня слуга.

Выкінь чорта праз вакно, дык ён праз комін улезе.

Вялікае дзіва, што карова чорна, а малако сіва.

Вялікі як дуб, а дурны як пень.

Гаварыў бы на польску, дый язык колскі.

Гаворыў воўк пацеры, а сам пра авечку думае.

Гадавала сава дзеці, ды няма на што глядзеці.

Жарты з усходняга кірмашу

Парторг: — Што нам рабіць з навукай! і з вучонымі?...

Кандыдат у партыю: — Трэба пасьпешна замьжаць у вар'яцкі дом, каб не паўцякалі за граніцу!

*

Навчасная мудрасць: У камуне паралюш самы прагрэсыўны.

У камуне карлікі самыя высокія.

У камуне рак самы дэмакратычны.

У камуне ўрад самы практычны... яго крытыкаваць нельга, бо ніколі ня мыляецца.

У камуне грошы самыя дарагія — аж трудна зарабляюцца!

*

Студэнт I-га курсу да прафэсара: — Чаму нашыя не даляцелі да месяца?

Прафэсар: — Спытайся рэдактара «Праўды»: ён табе скажа чыстую «Плррраўду!»...

Солжэніцын сказаў: «ПРАЎДА» лжэ, як нанятая, а РЕДАКТАР, як прыганяты».

*

Пытаньне: — Хто чым хваліцца і хто што рэкламуе?

Адказ: — Захад хваліцца сваімі таварамі, а Усход сваімі ідэямі.

Але на Захадзе крызыс у грашах і ў таварах, а на Усходзе крызыс у грашах, у таварах і ў... і дэ а х!

*

Новая філязофія: Солжэніцыну хацелі дагдзіць і выкінулі за граніцу, але груба памыліся!

Лепш было б закінуць на месяц: там цензуры няма і пашпарту ня трэба. Затое там — свабода слова, рэлігіі, памешканьня, працы і адпачынку і там вольная думка! бяз турмаў і лягераў.

„БАЙКІ“ Вінцука Адважнага

(Аўто-рэклама)

Пісаць байкі можа кожны,
Дык і наш Вінцук Адважны
На жыццёвыя прыгоды
Творыць байкі — так — з нагоды.
Што ж паэтам бракавала,
Калі так пісалі мала?
Іншы глянё, а не ўбачыць:
Замест байкі — шось партачыць...
Наш паэт глядзіць — аж дзіва! —
Так глыбока, пранікліва,
Што душу людскую чуе
І ўсё верна адлюструе.
Людзі кажучь: «Гэта — чары:
Ён здабыў цуд-акуляры:
Як глядзіць, як ловіць слова,
Шах-мах, байка ўжо гатова!»
Так пісаў ён больш паў-веку, —
(Будзе досыць чалавеку!), —
Баяк процьма набярэцца —
Ледзь ня трыста, нам здаецца.
Плывуць дзеі ў абразох:
Вінцук піша аб зьвярох,
Як на сцэне байкі баюць
І людзей так прадстаўляюць.
Перш чытач аж засьмяецца,
Аднак зараз зазлועца:
Між зьвярамі, мала-многа,
Бачыць скрозь сябе самога.
А чытачка напаткала
У зьвярынцы, мала-мала,

Свой абразік акуратны —
Сьмешны, злосны, але здатны.
Як кружыў па Божым сьвеце,
Вінцук строчыў у сакрэце —
То ў Кітаі, то ў Сібіры —
Свой расказ цікавы, шчыры.
Як за байкі тыя браўся —
(Верш удаўся, ці не ўдаўся) —
Тых дражніў, другіх абразіў —
Шмат каму у сэрца ўлазіў...
Ажно выдаў кніжку цэлу:
«Канец, кажэ, майму дзелу!
Няхай кніжка народ цешыць —
Каму сумна, таго сьмешыць.
Людзей страшыць канцом сьвету,
Бо навука ўсю плянэту
Хоча вынішчыць вайною —
І мяне і нас з табою!...
Кніжка — золата — на дзіва!
Варта болей, бяз сумніву:
Аднак плата, (не ахвяра) —
Гэты раз за пяць дзяраў.
«Гей, Вінцук, адважны хлопец,
Строіць байкі табе хопіць! —
Да ўсіх баек прызнавайся,
Сам чытай, сам напраўляйся...»

В. А.

Лёндан,

26 — I — 1974.

Язэп Гэрмановіч

Учора—сягодня—заўтра

(Успаміны)

III. Вучань і Пастух

I.

Такія два чыны, якія я дастаў намінальна адразу, былі ў маім жыцці здарэньнем нязьмерна выдатным: я ж ганарыўся імі перад усім дробным народам на Ашмянскай вуліцы. Тая дробязь дзеці — трымалася яшчэ матчынай спадніцы, калі мы — хлопцы — ішлі ўжо ў людзі. Наогул малых дзяцей было поўна ў хатах, затое мне тут вельмі спадабалася, бо кожны роўны быў маім прыяцелям, а старшыя рабіліся верхаводамі — яны вялі забавы ў гульнях, бралі ў рукі каманду, асабліва ў школьцы.

Настаў асеньні — й зімавы сезон, калі паказваўся сынег і калі быдла заганылі ў хлявы на ўсю зіму.

Ведама, у школьцы было найвеселей, хоць спачатку было няпрывычна, бо аж зацесна! Якая была нашая школа, можна судзіць з таго, што намі камандаваў адзін настаўнік, а клясаў меў ён чатыры і ўсе таўкліся ў аднэй салі — у пакоі такім прасторным, як адрына. Фактычна клясы лічыліся тры, але першая дзялілася на дзьве групы. Я ж мог трапіць адразу ў II-ую групу, але тады быў я такі малы — ледзь не найменшы з усяе школы, што утнуў мяне настаўнік у першую, бяз ніякага экзамену, а зрэшты я й ня ведаў аніаднае літары па расейску!

Настаўнік наш, сродкі пэдагог, меў вострае вока на ўсіх адразу і не жалеў ні штуршкоў, ні «накаленкаў», ні «завувушкнеў»: ня страшнае ўсё, апроча «лапы» — доўгай грубой лінейкай. Дзякуй Богу, я такой не дастаў аніразачку! хоць баяўся падчас усяе школы. Было і «без абеду» і «пасыля клясы».

Жыдоў у школе ня было ніводнага, хоць у мястэчку яны займалі ўвесь рынак і вуліцы ад рынку; нават тры іхныя сем'і мелі ўдзел у местачковай гаспадарцы — «у шнуроў» поля. Аднак жыдоўскія хлапцы вучыліся ў сваім хэдры пры сынагогах, якіх мелі дзьве вялікія, побач з сабою. Праваслаўных у мястэчку было нямнога і ў школе — таксама. Да іх прыходзіў на Божы Закон іхны сьвятар, які называўся Уладзімер Юзьвюк: гэта быў салідны і паважаны духоўнік, якога шанавалі навакол усе.

Я заўсёды бываў акуратным: ніколі не пазьніўся на лекцыі, бо ўважаў сабе школу за сьвяты абавязак. Але трэба ж таго, што аднойчы я дастаў самую вострую кару: мяне пакінуў настаўнік пасыля клясы! На жаль, ня помню, за што? Вам прызнаўся б, каб помніў. Аўдзей прыкрыкнуў на мяне і затрымаў ад усіх. Якраз усё злажылася на маю некарысьць: запандаў цёмны вечар; а дамоў мне трэ' было ісьці вельмі ня блізка! Аставацца ў пустой клясе аднаму — аж я жажнуўся, бо найбольш страшнай мне выдавалася печ і цёмны вугол за ёй. Старшыя хлопцы ўважалі, што малага нельга пакідаць адзіночым і нагаварывалі пайсьці да настаўніка — перапрасіць. Але я не згаджаўся: сядзеў у лаўцы і так плакаў, што сьлёзы цяжкімі праз пальцы і я ўвесь тросься са страху і гора! Вучыцеля я не баяўся, але ў маеі душы аб'явіўся зацятый адпор і я казаў «Не пайду!» Закрываўся рукамі мокрымі ад сьлёзаў. Аднак хлапцы цягнулі мяне пад прымусам, хоць я ўпіраўся рукамі і нагамі. Нарэшце ўпхнулі мяне ў пакой настаўніка, а дзьверы трымалі, каб ня ўцёк. Вучыцель грозна буркнуў і, па бацькаўску дзёрнуў за вуха дый пусьціў вольна. Ну, у хлапцоў запанавала радасьць з перамогі; але ў мяне злосьць да іх не астыгла. Я ішоў ззаду, надуўшыся з канфузіі і толькі на вуліцы пакрысе адпусьціўся, а нават у душы цешыўся з свабоды і што той пракляты кут за печай астаўся пусты і я яго не баяўся... Трэба прызнацца, што хлопцы мяне абаранілі ад няшчасьця, бо сапраўды я ж хіба захварэў бы ад вялізарнага страху; усё ж у хаце я ня прызнаўся да такой паважнай прыгоды.

Першыя два гады — гэта былі страчаныя дні, тыдні й месяцы, — такія нудныя, што толькі нашая простая натура магла ператрыць таку «навуку»: мы ня мелі ў кніжцы ні абразкоў, ні цікавай лектуры. Нашая мова ў хаце і ў школе была беларуская, але настаўнік не сказаў ніколі ні аднаго слоўца па просту і мы

змушаны былі адказываць па расейску, нам убілася ў душу такая казёншчына на ўсё жыццё! Толькі помню, што аднойчы Аўдзей паказаў нам «жывы абраз»: адзеў аднаго вучня ў расейскую сарочку і той увайшоў у клясу, сьпяваючы расейскую песню. Я ж не зразумеў той песні, але жывы абразок помніцца мне дасюль! Вось што значыць чужацкая школа з чужой мовай: так цар-бацюшка марыў нашых дзяцей і забіваў народную душу! Аднак драпежны лёс зводзіў нясьведамых людзей для свайго духавага панаваньня.

*

Нарэшце я перайшоў у II-ую клясу і мая навука пабегла жвава: мы ўжо разумелі расейскую мову і нас цікавілі вершы і проза. Матэматыка мне ішла трудней і мяне некаторыя пераганялі. Аднойчы настаўнік узбурыўся, што вучні забыліся таблічку множаньня і на заўтра назначыў адказны экзамен: прынёс у клясу сваю смаглую лінейку. Маё сэрца ўпала: я страціў усялякую адвагу — думаў, што прападу! Ну, пашлі допытты: хлапцы аж прысядалі ад болі! Сьлёзы пацяклі багатыя і шчырыя, а літасьці — ніякае...

Ня ведаю, як я здаў той люты экзамен, бо ў падобных спробах я заўсёды капыціўся? ён добра мяне мучыў, але не падлавіў. Мяне ён уважаў за спраўнага вучня і адносіўся лагадней.

Пашла III-я кляса. Хоць быў я меншы ад іншых, але ўважаў сябе за старшага ў школе, хоць ня ўмеў верхаводзіць між другімі. Сам настаўнік не ставіў нас на калені і гаманіў з намі больш уважліва: пакінуў нас пасыля Вялікадня ў школе, каб прыгатаваць да апошняга экзамену. Надта яму ішло аб тое, каб мы памысна здалі экзамены, дык укладаў усю сваю мудрасць у муштроўку нашае клясы. З расейскае мовы я дастаў адказаць верш «Русь», — доўгі верш, — аж баяўся, што зрэжуся! Але неяк адсыпаў усё без памылак: «Под большим шатром голубых небес...» Аж дасюль, больш як семдзесят гадоў, я добра ня мог адрожніць «голубого» колеру, пакуль у слоўніку не знайшоў, што «голубой» значыць «блакітны» — нябесны. Інспэктар Ашмянскага Гарадзкога Вучылішча прыезжаў на наш экзамен і астаўся вельмі задаволены маім вершам «Русь».

Так скончыўся мой вучоны этап у першай школе.

II.

Апроча шкolkі да мяне належыў абавязак пашы ў гаспадара нашага дому Антона Трэцяка і ягонай жонкі Марылі Трэцячыхі, якая была сястрой маеі маткі, а маеі цёткай. У іх бывала карова і празімак-цялушка. Паша пачыналася

вясной, калі зыходзіў сьнег, а паказвалася трава і зямля абсохла. Тады аўгаматычна перарывалася школка. Звычайна гэта больш-менш сходзілася з Вялікаднем: пасья Пасхі ужо ў школку ня збіраліся, але ніякага роспуску ніхто ў настаўніка ня пытаўся. Тады канкулы бывалі, як каму ўдалося: ужо само быдла раўло і ўпаміналася на пашу, бо і корм-салом — ужо старэла дый лішнія яе ня было; а часам і зусім бракавала. Быдла худзела — ажно некаторыя падыймалі свае каровы і сьпяшаліся выгнаць іх на пашу.

Дома матка з цёткай згаварыліся, як убраць пастуха: яшчэ раніцы бывалі халодныя, а дзень ужо цёплы, дык трэ было мець нешта цяплейшае. Абмундзіраваньне ішло самае прымітыўнае: кашуля, споднікі, рубашка і порткі, а з вясны яшчэ нейкі халат, кафтан ці нешта падобнае. Далей абавязкава трэба надзець праз плячо торбачку — гэта на хлеб і сыр, ці кусочак каўбасы, часам сыпчаная бульбіна, ці ўчарайшы блінок — вось і ўсё! Тут разам і абед, бо вясной у палудзень да хаты ня прыганялі. Я ж ня быў ані катрысны, ані пераборлівы: што далі, тое і добрае. Здаралася матка ўлажыла й яйко, цвёрда зваранае — гэта ўжо — багаты абед! Ах, да адзетку павінен ісьці абутак, але на гэта служылі самі ногі: я цэлае лета хадзіў басанож. На шчасьце ў нас грунт быў пясчаны, крыху камяністы і часам ногі зьбіваліся і раніліся, але гаіліся самі сабой хутка і служылі ідэальна! Аднак вясной траплялі замаразкі, дык у пяску было нічога, але на дзір-

ванохі на малой траве, ох, халадок праніклівы — аж даходзіў да сэрца! Тады палюеш, каб пабачыць вялікі камень і стаць на яго: ён трымае цяпло яшчэ ад учарайшала, бо трава трымала замаразь... Дый яшчэ трэ было мець біч, або хоць дубчык, ці стусінку.

Першы дзень: выганяем у поле. Выходзяць з хаты усе людзі, аглядаюць скацінку: перш трэба было падлажыць пад парог хлява яйко, а прытым нешта там шапталі і жагналі, а часам сьвянцілі сьвятой вадою. Усіх цэрэмоніяў я ня помню і ня вельмі дбаў пра гэта. Каровы ўглядаліся цікава на надвор'е і пры спатканьні з чужым быдлам абвязкава мусілі пабасыцца, каторая каторую параможэ. Гэтая у іх цэрэмонія служыць пераважна на ўвесь далайшы курс пашы і быдла добра ведае гэрархію сілы і перамогі — ажно часам слабейшым штукаам надта цяжка даецца захаваць адпаведную пашану мацнейшых іншых — аж мусіць нярэдка пастух бараніць затнаных слабейшых! Бо іх згоняць зь лепшае травы і з выгаднейшага месца.

Цікава таксама тое, што між быдлам адзываецца агульнае «выхаваньне» ў гаспадарцы: дзе пануе парадак у хаце і дысцыпліна, а й дастатак гаспадарскі, там і быдла жыве больш спакойнае і падатлівае, нат і паслушнае. На пашы такое быдла ня мсыціцца на слабейшых і не завідуе ім: часта узаемна вылізваюцца і бароняць сваё таварыства. Праўда, гэта залежыць найбольш ад пастуха, як ён умее шанаваць сябе і сваю жывёлу.

(Працяг будзе)

ВЫЙШЛА З ДРУКУ І ПАСТУПІЛА ў ПРОДАЖ КНІГА:

A. B. McMillin. THE VOCABULARY OF THE BYELORUSSIAN LITERARY LANGUAGE IN THE NINETEENTH CENTURY. London, The Anglo-Byelorussian Society, 1973.

Кніга зьяўляецца першай спробай дасьледваньня лексікі, галоўным чынам абстрактнай, твораў беларускіх пісьменьнікаў XIX стагодзьдзя. Аўтар яе, выкладчык Лёнданскага ўнівэрсытэту Др. А. Б. МкМільн, ведамы як дасьледчык разьвіцьця беларускай літаратурнай мовы на вейшага перыяду. Ягонныя артыкулы на беларускія тэмы друкаваліся ў розных навуковых выданьнях, у тым ліку ў «Журнале беларускіх студыяў», рэдактарам якога ён быў да 1972 г.

Кніга мае 336 стар. і каштуе 2 анг. фунты, або 5 амэр. даляраў. Пры заказах поштай трэба дадаць 25 пэнсаў (50 цэнтаў) на пакрыцьцё коштаў перасылкі. Заказы слаць на наступны адрас:

Mr. J. Michaluk,
11 Ridgeview Road,
LONDON N. 20.

**БЕЛАРУСКАЯ БІБЛІЯТЭКА І МУЗЭЙ
ІМЯ ФРАНЦІШКА СКАРЫНЫ ў ЛЁНДАНЕ**

**FRANCIS SKARYNA BYELORUSSIAN LIBRARY AND MUSEUM
37 Holden Road, London, N. 12 8HS.**

Управа Беларускай Бібліятэкі і Музею зьвяртаецца з просьбай да ўсіх прысылаць кніжкі, рукапісы, часапісы, здымкі зь беларускага жыцця і наагул усё тое, што датычыцца да беларускай мінуўшчыны, да беларускай культуры, а што ў прыватных руках магло-б лёгка загінуць.

Кажнаму ведама, што на павялічэньне кніжнага фонду, на неабходныя інвэстыцыі і на вядзеньне працы ў Бібліятэцы патрэбныя грошы. Як дагэтуль, Бібліятэка ня мае сталых даходаў і таму просьба да ўсіх, хто цэніць беларускую культурную ўстанову, прысылаць ахвяры, а так-жа памятаць пра яе ў тастамэнтавых запісах.

Управа Б. Б. і М. высказвае шчырую ўдзячнасьць усім тым, хто ўжо пераслаў у Бібліятэку або Музей матарыялы зь беларусікі і хто дапамог матарыяльна.

**Управа Беларускай Бібліятэкі і Музею
імя Францішка Скарыны ў Лёндане**

Лёндан, 25 сакавіка 1974.

З Ь М Е С Т :

а. Т. Падзява: Добрая навіна (VIII Катэхэза)	1
А. Калубовіч: Лёс помнікаў стар. бел. пісьменства	3
Некаторыя скарачэньні	8
А Д-ка: Насельніцтва ў БССР	9
І. Эскрыва: Дарога	11
З царкоўнага жыцця	14
З беларускага жыцця	16
К. Чабатар: Рыбацтва	17
Пішуць да нас	19
Д. А.: Думкі з запісак сьв. пам. Дамініка Аніські	19
Прыказкі і прымаўкі	20
Жарты з усходняга кірмашу	20
«Байкі» В. Адважнага (Аўторэкліям)	21
а. Я. Гэрмановіч: Учора — Сягодня — Заўтра (Устаміны)	21